



PUBLISHED FROM KURNOOL ఎడిటర్ : ఆవుల విజయ భాస్కర రెడ్డి శనివారం 07-06-2025 సంపుటి : 07 సంచిక : 24 పేజీలు : 8 వెల : రూ 3-00


భారత్ లో అల్లర్లు రెచ్చేగాట్టడమే ఏహిల్లామ్ దాడి లక్ష్యం

పేదల పాలిట వరమైన ఆర్థిక సేవలు ఆగవు..



జమ్మూకాశ్మీర్: ఉధంపూర్-శ్రీనగర్-బారాముల్లా రైలు మార్గాన్ని ప్రధాని నరేంద్ర మోదీ ప్రారంభించిన సందర్భంగా కీలక వ్యాఖ్యలు చేశారు. ఈ రైలు మార్గం రూ. 46,000 కోట్ల విలువైన ఇతర ప్రాజెక్టులతోపాటు, ఈ ప్రాంతంలో అభివృద్ధికి ఊతమిచ్చిందని ప్రధాని అన్నారు. ఈ ప్రాజెక్టు అనేక సవాళ్లను అధిగమించిందని, ఈ క్రమంలో కేంద్ర ప్రభుత్వ సంకల్పం, నిబద్ధత వల్ల సాకారమైందని ఆయన ఉద్ఘాటించారు. ఈ రైలు మార్గం కాశ్మీర్ ను దేశంలోని ఇతర ప్రాంతాలతో మరింత సమీపంగా చేస్తుందని, ఇదే సమయంలో పర్యాటకం, వాణిజ్యం, ఆర్థికవృద్ధికి ఊతమిస్తుందని మోదీ పేర్కొన్నారు.ప్రధాని మోదీ తన ప్రసంగంలో పాకిస్థాన్ ఉగ్రవాదాన్ని తీవ్రంగా విమర్శించారు. జమ్మూకాశ్మీర్ లో శాంతి, పురోగతిని అడ్డుకునేందుకు పాకిస్థాన్ నిరంతరం ప్రయత్నిస్తోందని ఆయన ఆరోపించారు. పహల్గామ్ లో పర్యాటకులపై జరిగిన దాడి వంటి చర్యలు కాశ్మీర్ లోని పర్యాటక రంగాన్ని, స్థానికుల జీవనోపాధిని నాశనం చేసే

చీనాబ్ రైల్వే బ్రడ్జ్ పై సీఎం చంద్రబాబు ట్వీట్



అమరావతి, జూన్ 6: జమ్మూకాశ్మీర్ లో చీనాబ్ నదిపై నిర్మితమైన ప్రపంచంలోనే అత్యంత ఎత్తైన రైల్వే బ్రిడ్జ్ ప్రారంభమైన విషయం తెలిసిందే. ప్రధాన మంత్రి నరేంద్ర మోదీ జెండా ఊపి చీనాబ్ రైల్వే వంతెనను ప్రారంభించారు. తాజాగా చీనాబ్ రైల్వే బ్రిడ్జ్ ప్రారంభోత్సవంపై ముఖ్యమంత్రి చంద్రబాబు నాయుడు సామాజిక మాధ్యమం ఎక్స్ వేదికగా స్పందించారు. ఈ సందర్భంగా కొత్త రైల్వే బ్రిడ్జ్ నిర్మాణంపై ప్రధానికి సీఎం అభినందనలు తెలియజేశారు. ప్రధాని నాయకత్వంలో కొత్త దశ మొదలైందని.. చీనాబ్ రైలు వంతెన ప్రపంచంలోనే ఎత్తైనదంటూ ముఖ్యమంత్రి కొనియాడారు.'జమ్మూకాశ్మీర్ అభివృద్ధిలో నూతన అధ్యాయం, ప్రధాని మోదీ నాయకత్వంలో కొత్త దశ మొదలైంది. క్లిష్టమైన భౌగోళిక పరిస్థితుల్లో నిర్మించబడిన అద్భుత నిర్మాణ శైలికి నిదర్శనంగా ఈ కట్టడం నిలుస్తుంది. ప్రపంచంలోనే ఎత్తైన రైలు వంతెన.. చీనాబ్ రైలు వంతెన. ప్రపంచంలోనే అత్యంత ఎత్తైన రైలు ఆర్ప్ వంతెనగా గుర్తింపు. భారతదేశంలోనే తొలి కేబుల్-స్టేయిడ్ రైలు వంతెన. అంజి బ్రిడ్జ్ భారతదేశపు మొట్టమొదటి కేబుల్ స్టేయిడ్ రైలు వంతెనగా నిలుస్తుంది. ఉధంపూర్ - శ్రీనగర్ - బారాముల్లా రైల్వే ప్రాజెక్టు (జూజీబిఎ)పూర్తయిన తర్వాత ధార్మిక పర్యాటకానికి బలం చేకూరనుంది. ఉద్యోగ అవకాశాలు పెరిగే అవకాశం ఉంది. ఏ కాలానికైనా అనుకూలమైన రవాణా వ్యవస్థతో వందే భారత్ రైలు.. మాతా వైష్ణవి దేవి కట్రా * శ్రీనగర్ మధ్య నడవనుంది. ఈ నిర్మాణాలు దేశ గౌరవానికి ప్రతీకగా నిలుస్తున్నాయి' అంటూ సీఎం చంద్రబాబు ట్వీట్ చేశారు.

వృద్ధులకు రైల్వే రాయితీలు ఇవ్వండి-ప్రధానికి లేఖ

నరసాపురం,రైలు ఛార్జ్ లపై సీనియర్ సిటిజన్లకు రాయితీ పునరుద్ధరించాలని కోరుతూ అఖిల భారత సీనియర్ సిటిజన్లు కాన్ఫెడరేషన్ (ఎంఐఐఐ) పిలుపు మేరకు ఈ రోజు నరసాపురం సీనియర్ సిటిజన్లు వెల్మోర్ ఆసోసియేషన్ “ పోస్ట్ కార్డ్ టు పి.యమ్ “ అనే ఉద్యమం నిర్వహించారు. ఉద్యమం లో భాగంగా నరసాపురం ప్రధాన తపాలా కార్యాలయం వద్ద రాయితీ పునరుద్ధరణ పై వెంటనే నిర్ణయం తీసుకోవాలని ప్రధాన మంత్రి ని కోరుతూ నినాదాలు చేసి అనంతరం ప్రధాన మంత్రి కి రాసిన ఇన్లాండ్ తెలికీ కార్డులు పోస్ట్ మాస్టర్ కు అందజేశారు. ఈ కార్యక్రమంలో అఖిలభారత సీనియర్ సిటిజన్స్ కార్పొరేషన్ అధ్యక్షులు.

లక్ష్యంతో జరిగాయని అన్నారు. అయినప్పటికీ, కాశ్మీర్ ప్రజల స్థితిస్థాపకత, దేశ ప్రజల ఐక్యత ఈ దాడులను తిప్పికొట్టాయని వెల్లడించారు. పహల్గామ్ లో దాడి కేవలం పౌరులపై జరిగింది మాత్రమే కాదన్నారు. ఈ దాడి భారతదేశంలో అల్లర్లు రెచ్చగొట్టి, శాంతిని అస్థిరపరచాలనే లక్ష్యంతో జరిగిన వ్యూహాత్మక చర్య అని మోదీ వ్యాఖ్యానించారు.చీనాబ్ వంతెనను పరిశీలించిన ప్రధాని మోదీ దాన్ని నిర్మించిన కార్మికులతో మాట్లాడారు. ఆ తర్వాత, అదే ట్రాక్ పై నిర్మించిన అంజి వంతెననూ ఆయన ప్రారంభించారు. దేశంలో కేబుల్ స్టేడ్ టెక్నాలజీపై నిర్మించిన మొట్టమొదటి రైల్వే వంతెన ఇది. ఈ చారిత్రాత్మక వంతెన కాశ్మీర్ లోయను మొత్తం భారతదేశంతో అనుసంధానించడమే కాకుండా, ఈ ప్రాంతంలో వాణిజ్యం, పర్యాటకం, పారిశ్రామిక అభివృద్ధికి కొత్త ఉత్సాహాన్ని ఇస్తుంది. దీంతోపాటు కాట్రా, శ్రీనగర్లను కలిపే వందే భారత్ ఎక్స్ ప్రెస్ ను కూడా ప్రధాన మంత్రి జెండా ఊపి ప్రారంభించారు. ఈ రైలు ద్వారా జమ్మూ నుంచి శ్రీనగర్ కు ప్రయాణం 3 గంటలు తగ్గునుంది.చీనాబ్, అంజి వంతెనలను భారతదేశ ఇంజనీరింగ్ శక్తి, ఆకాంక్షల సంతేకంగా ప్రధాని మోదీ అభివర్ణించారు. ఈ వంతెనలు ఈఫిల్ టవర్ కంటే ఎత్తైనవని, పీర్ పంజాల్ కొండల సవాళ్లను అధిగమించి నిర్మించారని పేర్కొన్నారు. ఈ వంతెనలు కేవలం ఇంజనీరింగ్ అద్భుతాలు మాత్రమే కాదని, కాశ్మీర్ ఆర్థిక వృద్ధికి కొత్త శక్తిని తీసుకొస్తాయని మోదీ వెల్లడించారు. ఈ వంతెనల ద్వారా కాశ్మీర్ ఆవిర్భావ జాతీయ మార్కెట్ కు తక్కువ ఖర్చుతో, సమయానికి చేరుకుంటా యన్నారు. దీనివల్ల స్థానిక రైతులకూ లాభం చేకూరుతుందని ప్రధాని మోదీ చెప్పారు.

కస్టడికి కాకాణి.. జైలులోనే వైద్య పరీక్షలు

నెల్లూరు, జూన్ 6: క్వార్టర్ అక్రమాల కేసులో జిల్లాలో రిమాండ్ ఖైదీగా ఉన్న మాజీ మంత్రి కాకాణి గోవర్ధన్ రెడ్డిని పోలీసులు కస్టడీలోకి తీసుకున్నారు. ఉదయం సీబి నుబ్బారావు జిల్లా జైలులోనే కాకాణికి వైద్య పరీక్షలు నిర్వహించారు. మాజీ మంత్రిని కస్టడీలోకి తీసుకుంటున్న నేపథ్యంలో జైలు వద్ద పోలీసులు భారీగా బందోబస్తు ఏర్పాటు చేశారు. కాకాణిని జైలు నుంచి కృష్ణపట్నం పోర్టు పోలీస్ స్టేషన్ కు తరలించే అవకాశం ఉంది. నేటి నుంచి మూడు రోజుల పాటు అంటే ఈ నెల 8వ తేదీ సాయంత్రం 5 గంటల వరకు కస్టడీ కొనసాగనుంది.అక్రమ క్వార్టర్ తవ్వకాలు, భారీగా పేలుడు పదార్థాల వినియోగం, అట్రాసిటీ కేసులో కాకాణి ఏ4గా ఉన్నారు. ఈ కేసులో మరింత సమాచారం తెలుసుకునేందుకు కాకాణిని కస్టడీలోకి ఇవ్వబోయింది నెల్లూరు కోర్టులో పోలీసులు పిటిషన్ వేశారు. దీంతో కాకాణిని మూడు రోజుల పాటు కస్టడీకి ఇస్తూ న్యాయస్థానం ఉత్తర్వులు ఇచ్చింది. అయితే న్యాయవాది సమక్షంలో విచారణ జరపాలని కోర్టు షరతు విధించింది.క్వార్టర్ అక్రమాలపై కేసు



నమోదు అయిన తర్వాత దాదాపు రెండు నెలల పాటు పోలీసులకు చిక్కుకున్నాడా కాకాణి తప్పించుకుని తిరిగారు. ఈ క్రమంలో ఇటీవల జెంగళూరు శివారులో మాజీ మంత్రిని పోలీసులు అదుపులోకి తీసుకుని విచారించారు. అయితే విచారణ సమయంలో కూడా పోలీసులకు ఏమాత్రం సహకరించలేదు కాకాణి. ఈ కేసులో సాక్షులు చెప్పిన విషయాలను కాకాణి ముందు ఉంచి ప్రతినిధించిప్పటికీ తనకు తెలియదు, సంబంధం లేదు అంటూ సమాధానాలు ఇస్తూ పోలీసుల విచారణకు సహకరించలేదు. ఈ క్రమంలో మూడు రోజుల పాటు కాకాణి పోలీస్ కస్టడీలో ఉండబోతున్నారు. కాకాణి తరలించే సమయంలో ఎలాంటి అవాంఛనీయ సంఘటనలు జరుగకుండా పోలీసులు భారీ భద్రతను ఏర్పాటు చేశారు. జైలు ప్రాంగణంతో పాటు కృష్ణపట్నం పోర్టు పోలీస్ స్టేషన్ వద్ద కూడా భద్రతను కట్టుదిట్టం చేశారు. మరోవైపు సెంట్రల్ జైలు వద్దకు భారీగా వైసీపీ నేతలు చేరుకున్నారు. దాదాపు 61వేల మెట్రిక్ టన్నుల క్వార్టెను ఆరు నెలల వ్యవధిలోనే తవ్వకాలు జరిపి ఇతర దేశాలకు తరలించారు.

ఒకే తేదీల్లో ఏపీ డీఎస్సీ, తెలంగాణ టెట్, యూజీసీ నెట్ ఎగ్జామ్స్- టెన్షన్ పడుతున్న అభ్యర్థులు



విజయవాడ, జూన్ 6 లేక లేక జూన్ నోటిఫికేషన్ల వచ్చాయని సంతోషించేలోపే నిరుద్యోగులకు పెద్ద సమస్య వచ్చి పడింది. ఒకే సమయంలో మూడు పరీక్షలు నిర్వహిస్తుండటంతో అందులో కొన్ని రోజులు ఈ పరీక్షలు ఒకే తేదీన జరగనున్నాయి. కొన్ని డేట్స్ క్లాష్ అవుతాయని ఏపీ డీఎస్సీ ఎగ్జామ్స్, యూజీసీ నెట్ ఎగ్జామ్స్, తెలంగాణ టెట్ ఎగ్జామ్స్ రాయసున్న అభ్యర్థులు ఆందోళన చెందుతున్నారు. సాధారణంగా ఒకే సమయంలో రెండు ఎగ్జామ్స్ ఉండకూడదని, ప్రిపరేషన్ కు సమయం చాలదని అభ్యర్థులు భావిస్తుంటారు. అలాంటిది మూడు పరీక్షలు ఒకేసారి రావడంతో కొన్ని రోజులు ఒకేరోజు రెండు పరీక్షలు, లేక మూడు పరీక్షలు సైతం జరగనున్నాయి. దాంతో అభ్యర్థులు ఏదో ఓ పరీక్ష వదులుకోవాల్సి వస్తుంది. అన్ని పరీక్షలు రాసే అవకాశం లేకపోవడంతో నోటిఫికేషన్ల వచ్చిందన్న సంతోషం కంటే, ఓ ఎగ్జామ్ రాసే అవకాశం కోల్పోతామని ఆందోళన చెందుతున్నారు. ఆంధ్రప్రదేశ్ లో డీఎస్సీ పరీక్షలు ప్రారంభమయ్యాయి. జూన్ 5వ ప్రారంభమైన ఏపీ డీఎస్సీ ఎగ్జామ్స్ ఈ నెల 30 వరకు

అమరావతి: పేదల పాలిట వరమైన ఆర్థిక సేవలు ఆగవని, కేంద్రంతో నిరంతర సంప్రదింపులు జరుపుతున్నామని ఏపీ విద్యుత్, టెలికామ్యూనికేషన్ల మంత్రి నారా లోకేశ్ పేర్కొన్నారు. ఈ సందర్భంగా శుక్రవారం ఆయన అమరావతిలో మీడియాతో మాట్లాడుతూ.. రాయలసీమ తో పాటు తెలంగాణ (లోని పలు ప్రాంతాల్లో గ్రామీణులకు సేవలందిస్తున్న రూరల్ డెవలప్ మెంట్ ట్రస్టు సేవలు నిరంతరాయంగా కొనసాగేందుకు కృషి చేస్తున్నామని చెప్పారు. కేంద్ర ప్రభుత్వంతోనూ, సంబంధిత ఉన్నతాధికారులతోనూ, సంస్థలతోనూ సంప్రదింపులు జరుపుతున్నామన్నారు.విద్య, వైద్య, విజ్ఞాన, ఉపాధి వికాస రంగాల ద్వారా తెలుగు రాష్ట్రాల్లో పేదల అభ్యున్నతికి కృషి చేస్తున్నామని మంత్రి లోకేశ్ తెలిపారు.



అనంతపురం, శ్రీసత్యసాయి, కర్నూలు, నంద్యాల జిల్లాలతోపాటు తెలంగాణలోని మహబూబ్ నగర్ వంటి ప్రాంతాల్లో ఈ సంస్థ కార్యక్రమాలు జరుగుతున్నాయన్నారు. ఏపీ, తెలంగాణ రాష్ట్రాల్లో 3,500 గ్రామాల్లో ఆర్థిక సేవలు అమలవుతున్నాయని తెలిపారు. శ్రీసత్యసాయి జిల్లాలోని బత్తులపల్లి, అనంతపురం జిల్లాలోని కళ్యాణదుర్గం, కణేకల్లు ప్రాంతాల్లో 600కుపైగా పడకలతో మూడు ఆసుపత్రులను ఆర్థిక నిర్వహిస్తోందన్నారు. ఏటా 8.5 లక్షల మంది అవుట్ పేషెంట్లు, 60 వేలకుపైగా ఇన్ పేషెంట్లకు సేవలు అందున్నాయన్నారు. కరోనా సమయంలో బత్తులపల్లి ఆర్థిక ఆసుపత్రిని కొవిడ్ సెంటర్ గా మార్చారు.. వది వేల మందికి చికిత్స అందిందని గుర్తు చేశారు. అలాగే మూగ, చెవిటి, మానసిక వికలాంగులైన విద్యార్థులకు అనంతపురంలో మూడు ప్రాథమిక, రెండు ఉన్నత పాఠశాలలను ఆర్థిక ఆదర్శంలో నిర్వహిస్తున్నట్లు మంత్రి లోకేశ్ చెప్పుకొచ్చారు.

క్రెడిట్ టేబి సెంటర్ ను ప్రారంభించిన కేంద్ర మంత్రి

శ్రీకాకుళం,శ్రీకాకుళం నగరంలోని శిశుగ్రహం, బాలనగరంలో ఏర్పాటు చేసిన క్రెడిట్ టేబి రిసెషన్ సెంటర్, సిక్రూమ్, రెండు పోషణ వాటికలు, మరమ్మతుల అనంతరం పూర్తయిన సుందరీకరణ వసులను కేంద్ర మంత్రి కింజరాపు రామ్మోహన్ నాయుడు గురువారం ప్రారంభించారు.ఈ కార్యక్రమంలో ఎమ్మెల్యే గొండు శంకర్, జిల్లా కలెక్టర్ సృష్టిలే దినకర్ పుండకర్, మహిళా, శిశు అభివృద్ధి శాఖ పీడి బీ. శాంతిశ్రీ, డీసీపీవో రమణ, మోడల్ ఆఫీసర్ పుణ్యవతి, శిశుగ్రహ మేనేజర్ నరేష్, ఐసీపీఎస్, చైల్డ్ హెల్త్ లైన్ సిబ్బంది, దాసునాయుడు పాల్గొన్నారు.ఈ సందర్భంగా కేంద్ర మంత్రి రామ్మోహన్ నాయుడు చైత్రన్ హోమ్ లో పిల్లలతో ముచ్చటించి, వారి సమస్యలు, అవసరాలు తెలుసుకున్నారు.

జరగనున్నాయి. రోజూ రెండు సెషన్లలో ఈ పరీక్షలు నిర్వహిస్తున్నారు. ఉదయం సెషన్ 9.30 నుంచి మధ్యాహ్నం 12 గంటల వరకు ఉంటుంది. రెండో సెషన్ రెండున్నర నుంచి ఐదు గంటల వరకు ఉంటుంది. ఏపీ వ్యాప్తంగా 5.7 లక్షలకు పైగా దరఖాస్తులు రాగా, అందులో కేవలం 3 లక్షలకు పైగా అభ్యర్థులు మాత్రమే హాల్ టికెట్లు డౌన్ లోడ్ చేసుకున్నారు. ఒక్క నిమిషం లేట్ అయినా ఎగ్జామ్ హాల్ లోకి ఎంట్రి ఉండదని అధికారులు హెచ్చరించారు.ఏపీ మెగా డీఎస్సీ పరీక్షలు అన్నీ కూడా ఆన్ లైన్ లో నిర్వహిస్తారు. ప్రభుత్వం దృష్టిలోపం ఉన్నవారికి, రెండు చేతులు లేని దివ్యాంగులు పరీక్ష రాసేందుకు సహాయకులను ఏర్పాటు చేసింది. పరీక్ష కోసం ఆంధ్రప్రదేశ్, తెలంగాణ, తమిళనాడు, కర్ణాటక, ఒడిశాలో పరీక్షలు కేంద్రాలు ఏర్పాటు చేశారు. ఏపీలో 154 కేంద్రాల్లో పరీక్ష జరగనున్నాయి. పరీక్ష కేంద్రానికి గంటన్నర ముందే చేరుకోవాలని అధికారులు సూచించారు. పరీక్షకు హాజరయ్యే వారు హాల్ టికెట్, పెన్సిల్, గుర్తింపు కార్డు మినహా వేరే

వస్తువులు తీసుకురావద్దని అధికారులు సూచిస్తున్నారు. మెగా డీఎస్సీ పరీక్షలకు ఏపీ ప్రభుత్వం అన్ని ఏర్పాట్లు చేసింది.ఏపీ డీఎస్సీ ఎగ్జామ్స్ జూన్ 6 నుంచి 30 వరకు జరగనున్నాయి. హైదరాబాద్ లోనూ ఏపీ డీఎస్సీ ఎగ్జామ్ నిర్వహణకు పరీక్ష కేంద్రాలు ఏర్పాటు చేసింది. నాన్ లోకల్ కింద 20 శాతం టీచర్ పోస్టుల కోసం తెలంగాణ నుంచి ఏపీ డీఎస్సీకి దరఖాస్తు చేశారు. యూజీసీ నెట్ జూన్ 21 నుంచి 30వరకు నిర్వహించనున్నారు. మరోవైపు తెలంగాణ టెట్ ఎగ్జామ్స్ (ఏఎంఐ 2025) జూన్ 18 నుంచి జూన్ 30 వరకు నిర్వహించనున్నారు. పైన వివరాలు గమనిస్తే ఒకే సమయంలో ఏపీ డీఎస్సీ, తెలంగాణ టెట్, యూజీసీ నెట్ ఎగ్జామ్స్ ఉండటం.. ఒకే తేదీల్లోనూ కొన్ని సెషన్ల పరీక్షలు ఉండటంతో ఒకటి కంటే ఎక్కువ పరీక్షలకు దరఖాస్తు చేసుకున్న అభ్యర్థులు, ముఖ్యంగా మూడు ఎగ్జామ్స్ కోసం చూస్తున్న అభ్యర్థులు ఆందోళన చెందుతున్నారు. నే 20వ ఎక్కువ మందికి తెలంగాణలో టెట్ పేపర్-1 ఉండగా, ఏపీ డీఎస్సీకి సంబంధించి ఎన్టీబీ పోస్టులకు ఎగ్జామ్స్ ఉండటం అభ్యర్థులకు పరీక్షగా మారింది. ఏపీ, తెలంగాణ రాష్ట్రాలతో పాటు కేంద్రం సైతం ఎగ్జామ్స్ కు ముందుగానే షెడ్యూల్ విడుదల చేయడం ద్వారా మరో ఎగ్జామ్ అదే రోజు నిర్వహించకుండా ఉండే ఛాన్స్ ఉంది. లేకపోతే తాము ఎగ్జామ్ రాయకుండా నష్టపోవాల్సి వస్తుందని అభ్యర్థులు ఎగ్జామ్స్ టెన్షన్ కన్నా, ఎగ్జామ్ రాస్తామో లేదోనన్న భయం వారిలో పెరుగుతోంది. అభ్యర్థుల సమస్యను అర్థం చేసుకుని ఒకేరోజు ఎగ్జామ్ లేకుండా చర్యలు తీసుకోవాలని ఏపీ, తెలంగాణ ప్రభుత్వాలను అభ్యర్థులు కోరుతున్నారు.

సంపాదక్రియం

శనివారం 07-06-2025

మితిమీరిన ఉత్సాహం తగ్గాలి

తొక్కినలాటతో తప్పేవరిది? జనం ఇంతగా ఎగబడుతున్నారేంటి? చదరపు మీటరుకు ఏడుగురు కన్నా ఎక్కువ మంది ఉంటే పరిస్థితి ప్రమాదకరమని నిపుణులు చెబుతున్నారు.పుష్ప 2 రిలీజ్ సందర్భంగా సంధ్య థియేటర్ వద్ద తొక్కినలాట జరిగి ఒక మహిళ మృతి చెందగా... ఆమె కుమారుడు తీవ్రంగా గాయపడి ఇప్పటికీ కోలుకోలేదు. ఇక వైకుంఠ ఏకాదశి రోజున తిరుపతిలో తొక్కినలాట జరిగి టీటీడీ చరిత్రలోనే అతి భారీ ప్రాణ నష్టం సంభవించింది. ఆరుగురు ఏకంగా వైకుంఠం చేరుకున్నారు. ఇక మహా కుంభమేళాలో కూడా సరిగ్గా ఇలాంటి తొక్కినలాటల్లోనే వదుల నంఖ్యలో ప్రాణాలు పోయాయి.ఇప్పుడు చూస్తే ఆర్నీబీ గెలిచిందన్న సంతోషంలో బెంగళూరు చిన్నసామి స్టేడియంలో విజయోత్సవాలకు పెద్ద సంఖ్యలో అభిమానులు తరలిరావడంతో తొక్కినలాట జరిగి 11 మంది ప్రాణాలు కోల్పోయారు. 33 మంది వరకూ గాయ పడ్డారు. ఈ ఏడాది ఐపీఎల్ విస్తరణకు ప్రభుత్వం సన్మాన కార్యక్రమం ఏర్పాటు చేసింది. ఇది కేవలం 30 నలభై వేల మంది మాత్రమే పట్టేంత చిన్న స్టేడియం. లక్షలాది మంది రావడంతో అంతా రసాబాస అయిపోయింది. చిన్నబిడ్డ నలిగిపోవడంతో పాటు ఒకరికి కత్తిపోట్లంటే పరిస్థితేంటో ఊహించుకోవచ్చు. ఇప్పుడున్న రోజుల్లో ఇలాంటి ఘటనలు తరచూ జరుగుతూ ప్రాణాలు కోల్పోవడం ఆందోళనకరం. ఎందుకంటే ఇప్పుడు అంతగా ఎగబడాల్సిన అవసరమే లేదు. నిజానికి ఐపీఎల్ అన్నది చాలా చాలా చిన్న విషయం. ఎందుకంటే అది ఏం పెద్ద ట్రోఫీ కాదు. కాకుంటే ఇక్కడ కన్నడ జనం ఎన్నో ఎదురు చూపుల తర్వాత వచ్చిన కప్పు కావడం.. కోట్లాి ఫ్యాన్స్ కి ఇదొక పండగ రోజే కాదనడం లేదు. కానీ ఇలాంటి ప్రాతాలకు వెళ్లడంలో ప్రజలదే తప్పునుకోవాలి. గతంలో తమ అభిమాన నాయకుడ్ని కావచ్చు, క్రికెటర్ని కావచ్చు దగ్గర్నుంచి చూసే ఛాన్స్ ఉండక పోయేది. అదే ఇప్పుడు ఎల్ఈడీ స్క్రీన్లు వచ్చేశాయ్. ఇంట్లో కూడా పెద్ద ఎత్తున బుల్లి తెరలు పెట్టుకుని. డ్రెక్స్ లైవ్ ఎక్స్ పీరియన్స్ ట్రై చేయొచ్చు. పుష్ప 2 విషయమే తీసుకుంటే ఇప్పుడున్న పైరసీ ఓటీటీ మానియూలో అంతగా సినిమా చూడడానికి ఎగబడ్డేంటి? అది కూడా ప్రీమియర్ షో చూడడానికి పోటీపడ్డం ముమ్మాటికీ తప్పే. ఇందులో ఆ కుటుంబం తప్పే ఎక్కువ అని భావించాల్సి ఉంటుంది. ఇక తిరుమలలో ఇదే వైకుంఠ ద్వారా దర్శనానికి పది రోజుల పాటు అవకాశముంటుంది. ఎప్పుడైనా వెళ్లొచ్చు. కానీ జనం ఎగబడ్డంతో అక్కడా పరిస్థితి అదుపుతప్పింది. ఇప్పుడు టీటీడీ ఎన్నేనీ లక్షల రూపాయల ఎక్స్ గ్రేషియా ఇచ్చినా.. పోయిన వారి ప్రాణాలు తిరిగిస్తాయా? అయిన వారిని పోగొట్టుకున్న కుటుంబాల వెత తీరుతుందా? ఇక కుంభమేళా పరిస్థితి కూడా అంతే.. అదే పనిగా వర్షదినాలపుడు వెళ్లడం సరి కాదు. కానీ జనం ఎగబడి భారీ ఎత్తున ప్రాణాలు కోల్పోతున్నారు. గతంలో కనీ వినీ ఎరుగని రిలీజ్.. ఢిల్లీ రైల్వే స్టేషన్లో కూడా తోపులాట జరిగి జనం మృతి చెందారంటే పరిస్థితి ఊహించుకోవచ్చు. అంత పిచ్చి చాదస్తేంటి? మహా కుంభమేళాకు వెళ్లని వాళ్లు బతికి ఉంటే వెళ్లిన వాళ్లు చనిపోవడాన్ని ఏమని అర్థం చేసుకోవాలి???ఇప్పుడు చూస్తే చిన్నస్వామి స్టేడియం విషయం. అంతగా ఎగబడ్డంలో పబ్లిక్ దే తప్పుగా భావించాలి. ఇప్పటి రోజుల్లో పది మంది గుమిగూడే చోటకు వెళ్లడంలో వారి వారిదే తప్పు అవుతుంది. అంతగా ఎగబడాల్సిన అవసరం ఏముంది? ఇప్పుడా 11 మంది మృతుల్లో ఎందరు తల్లిదండ్రుల ఆశాజ్యోతులైన కుర్రాళ్లుంటారు? వారిని కోల్పోయిన ఆ పేరెంట్స్ కడుపుకోత ఎంతిచ్చి రుణం తీర్చుకోగలం.ఇలాంటి మానసిక స్థితి పూర్తిగా తప్పు. ఇదే కోట్లాి తనను చూడడానికి జనం రావాలనుకుంటాడు, కానీ ఇలా ఎవరో చూడడానికి ఎగబడడు. కోట్లాిని చూస్తే ఏముస్తుంది? తన కోసం జనం చచ్చేంతగా ఎగబడ్డాడని అతడనుకోవడం మినహా మరేదైనా లాభం ఉంటుందా? అతడి సంగతి అలా ఉంచితే ఇప్పుడా తల్లిదండ్రులు కుటుంబ సభ్యుల కడుపుకోత తీర్చివారెవరు? ఈ దిశగా వీరంతా ఎందుకు ఆలోచించడం లేదు!!!ఒక్కోసారి క్రోడ్ ఎగబడితే అక్కడున్న పోలీస్ సపోర్ట్ కూడా సరిపోదు. ఇక్కడే కాదు ఎక్కడైనా సరే పోలీసు సిబ్బంది ఎంత మంది జనం ఉన్నారో అంత మందికి సరిపడా ఉండరు. ఇలా ఎగబడితే వాళ్లు కూడా చేతులెత్తేయడం ఖాయం. ఏదైనా ఒక కార్యక్రమానికి ప్రజలు ఎంత మంది హాజరవుతారన్న అంచనా లేకపోవడం, దానికి తగ్గట్టు నిర్వాహకులు లేదా అధికారులు ఏర్పాట్లు చేయకపోవడం ఈ తొక్కినలాట మరణాలకు కారణం అవుతున్నాయి. అంచనాకు మించి జనాలు వస్తే వారు రావడానికి, వెళ్లడానికి తగిన ద్వారాలు ఏర్పాటు చేయలేకపోవడం, క్యూ వద్దతిని అమలు చేయడంలో విఫలం కావడం, పోలీసుల నియంత్రణా లోపాల వల్ల ప్రమాదాలు జరుగుతున్నట్లు తెలుస్తోంది. ఏదైనా ఒక ఉత్సవం లేదా సభ జరిగినప్పుడు టపాసులు పేలడం దగ్గర నుంచి ఏదైనా పెద్ద శబ్దాలు వస్తే అక్కడ గుమికూడిన ప్రజల్లో భయాందోళనలు కలుగుతుంటాయి. అదే సమయంలో ఏదైనా వరంతి వ్యాప్తి చెందితే ప్రజలు ఒక్కసారిగా భయంతో పరుగులు తీయడం జరుగుతుంది. అలాంటి అవాంఛనీయ కదలికలు తొక్కినలాటకు కారణమవుతున్నాయి. చాలా సందర్భాల్లో ఈ వదంతుల కారణంగా భయపడి పరుగులు తీయడం ద్వారా ప్రాణాలు కోల్పోయిన ఘటనలు నమోదు అవుతున్నాయి. ఏదైనా సభకు లేదా ఉత్సవాలు, జాతరలకు లక్షలాదిగా తరలి వచ్చే ప్రజలకు అవసరమైన సదుపాయాలు కల్పించడంలో నిర్వాహకులు తప్పులు చేస్తుంటారు.

రైతులకు అండగా నిలబడితే అరెస్టు చేస్తారా

సిపిఎం జిల్లా నాయకులు సింగరాజు మద్దిలేటి

విభారే న్యూస్. జోగులాంబ. జూన్. 6 జోగులాంబ గద్వాల జిల్లా రాజోలి మండలం, పెద్ద ధన్వాడలో ఇథనాల్ ఫ్యాక్టరీకి వ్యతిరేకంగా రైతులు రైతు సంఘాలు చేస్తున్న పోరాటానికి సంఘీభావంగా అక్కడి రైతులను పరామర్శించేందుకు వెళుతున్న అఖిలపక్ష నాయకులను ప్రభుత్వం అరెస్టు చేయడం అనైతికమని సిపిఎం పార్టీ జిల్లా నాయకులు సింగరాజు మద్దిలేటి విమర్శించారు ఈ సందర్భంగా ఉండవెల్లి మండల కేంద్రంలో రైతులతో కలిసి నిరసన తెలియజేశారు అనంతరం ఆయన మాట్లాడుతూ రాజోలి మండలంలో 12 గ్రామాల ప్రజల ప్రాణాలు వాతావరణ పరిస్థితులు ఆరోగ్య సమస్యలు వంట పొలాలు నిర్వీర్యం త్రాగునీరు అలాంటి అనేక సమస్యలకు మూలమైన ఇత్తనాలు ఫ్యాక్టరీ నిర్మాణానికి అనుమతులు ఇచ్చిన గత ప్రభుత్వాలు పనులు కొనసాగించేందుకు ఇప్పుడు అనుమతిలిస్తున్న ప్రభుత్వాన్ని ప్రశ్నిస్తూ కమిషన్ కోసం కాకుండా కార్మిక కర్షక ప్రజల బాగు కోసం కృషి చేయాలని నాయకుల స్వార్థ రాజకీయ ప్రయోజనాల కోసం కాకుండా అక్కడినుండి ఇథనాల్ ఫ్యాక్టరీ తరలించే వరకు ప్రభుత్వ పెద్దలు స్థానిక ప్రజాప్రతినిధులు కృషి చేయాలని అన్ని రాజకీయ పార్టీలు ప్రజా సంఘాలు మేధావులు ఉద్యోగులు కలసి రావాలని పిలుపునిచ్చారు ఈ కార్యక్రమంలో సిపిఐఎం పార్టీ

మండల కమిటీ సభ్యుడు ఎం వెంకటేశ్వర్లు కే మద్దిలేటి సీఐటీయూ నాయకులు యం నరసింహ పాండు రైతులు శేషన్న కోనేటి స్వాములు శేఖర్ మద్దిలేటి ఈరన్న సురేష్ నాగన్న రైతులు పాల్గొన్నారు

జిల్లా వాసులకు ప్రతిష్టాత్మకమైన యోగ భూషణ్ అవార్డులు



కర్నూలుకర్నూలు జిల్లాకు చెందిన యోగ గురువులు డాక్టర్ ఎస్.ముంతాజ్ బేగం,రాష్ట్ర యోగ సంఘం ప్రధాన కార్యదర్శి అవినాష్ శెట్టిలకు అఖిలభారత యోగ శిక్ష సంఘం జాతీయ అధ్యక్షులు మంగేష్ త్రివేది ఆధ్వర్యంలో జాతీయ స్థాయిలో అదియోగి యోగ భూషణ్ అవార్డులను ప్రకటించారు. 12 సంవత్సరాలుకు పైగా రాష్ట్ర వ్యాప్తంగా నిర్విరామంగా యోగాలో సేవలందిస్తున్న వారికి ఈ జాతీయ వార్ష ప్రధానం చేస్తున్నట్లు మంగేష్ త్రివేది తెలిపారు. ఈ సందర్భంగా అవినాష్ శెట్టి,ముంతాజ్ బేగంలు మాట్లాడుతూ అఖిలభారత యోగ శిక్ష మహా సంఘం ఆధ్వర్యంలో ఈనెల 15వ తేదీన ఢిల్లీలో అవార్డు అందుకుంటున్నందుకు సంతోషంగా ఉందన్నారు. తమను ప్రోత్సహించిన వారికి హృదయపూర్వకంగా కృతజ్ఞతలు తెలిపారు. జిల్లా వాసులకు అవార్డు రావడం పట్ల రాష్ట్ర యోగ సంఘం చైర్మన్ లక్ష్మీకాంత్ రెడ్డి, కర్నూలు జిల్లా ఒలంపిక్ సంఘం సీఈఓ. విజయ కుమార్, అధ్యక్ష కార్యదర్శులు కేఈ జగదీష్ కుమార్, శ్రీనివాసులు, క్రీడా సంఘాల కార్యదర్శులు డాక్టర్ రుద్రా రెడ్డి, ఈశ్వర్ నాయుడు హర్షం వ్యక్తం చేశారు.

రైతులకు అండగా నిలబడితే అరెస్టు చేస్తారా..

సిపిఎం జిల్లా నాయకులు సింగరాజు

మద్దిలేటి జోగులాంబ గద్వాల జిల్లా రాజోలి మండలం, పెద్ద ధన్వాడలో ఇథనాల్ ఫ్యాక్టరీకి వ్యతిరేకంగా రైతులు రైతు సంఘాలు చేస్తున్న పోరాటానికి సంఘీభావంగా అక్కడి రైతులను పరామర్శించేందుకు వెళు తున్న అఖిలపక్ష నాయకులను ప్రభుత్వం అరెస్టు చేయడం అనైతికమని సిపిఎం పార్టీ జిల్లా నాయకులు సింగరాజు మద్దిలేటి విమర్శించారు ఈ సందర్భంగా ఉండవెల్లి మండల కేంద్రంలో రైతులతో కలిసి నిరసన తెలియజేశారు అనంతరం ఆయన మాట్లాడుతూ రాజోలి మండలంలో 12 గ్రామాల ప్రజల ప్రాణాలు వాతావరణ పరిస్థితులు ఆరోగ్య సమస్యలు వంట పొలాలు నిర్వీర్యం త్రాగునీరు అలాంటి అనేక సమస్యలకు మూలమైన ఇత్తనాలు ఫ్యాక్టరీ నిర్మాణానికి అనుమతులు ఇచ్చిన గత ప్రభుత్వాలు పనులు కొనసాగించేందుకు ఇప్పుడు అనుమతిలిస్తున్న ప్రభుత్వాన్ని ప్రశ్నిస్తూ కమిషన్ కోసం కాకుండా కార్మిక కర్షక ప్రజల బాగు కోసం కృషి చేయాలని నాయకుల స్వార్థ రాజకీయ ప్రయోజనాల కోసం కాకుండా అక్కడినుండి ఇథనాల్ ఫ్యాక్టరీ తరలించే వరకు ప్రభుత్వ పెద్దలు స్థానిక ప్రజాప్రతినిధులు కృషి చేయాలని అన్ని రాజకీయ పార్టీలు ప్రజా సంఘాలు మేధావులు ఉద్యోగులు కలసి రావాలని పిలుపునిచ్చారు. ఈ కార్యక్రమంలో సిపిఐఎం పార్టీ మండల కమిటీ సభ్యుడు ఎం వెంకటేశ్వర్లు కే మద్దిలేటి సీఐటీయూ నాయకులు యం నరసింహ పాండు రైతులు శేషన్న ,కోనేటి స్వాములు ,శేఖర్ ,మద్దిలేటి ,ఈరన్న, సురేష్ ,నాగన్న రైతులు పాల్గొన్నారు.

అంకాళమ్మ వారికి విశేష పూజలు

కర్నూలులోకకల్యాణం కోసం శ్రీశైలక్షేత్ర గ్రామదేవత అయిన శ్రీ అంకాళమ్మవారికి అభిషేకం, విశేష పూజలను నిర్వహించడం జరిగింది.ప్రతి శుక్రవారం రోజున శ్రీఅంకాళమ్మవారికి దేవస్థానం సేవగా (సర్పారి సేవగా) ఈ విశేషపూజ జరిపించబడుతోంది.ఇందులో భాగంగా శ్రీఅంకాళమ్మవారికి అభిషేకం, విశేష అర్చనలు, పుష్పాలంకరణ, కుంకుమార్చనలు జరిపించబడ్డాయి.కాగా శ్రీశైల క్షేత్రానికి గ్రామదేవతగా చెప్పుబడుతున్న అంకాళమ్మ ఆలయం, ప్రధాన ఆలయానికి ఎదురుగాగల రహదారికి వివరలో కుడివైపున ఉత్తరముఖంగా ఉంది.ప్రకృతి శక్తుల యొక్క కళలే గ్రామ దేవతలని దేవీభాగవతంలో చెప్పబడింది.కాగా ఈ ప్రకృతి అంతా ఆదిపరాశక్తి స్వరూపమేనని మన ఆర్షవాఙ్మయం చెబుతోంది.చతుర్ముఖాలను కలిగిన ఈ దేవి నాలుగు చేతులలో కుడివైపున క్రింది నుండి పైకి వరుసగా కత్తి, నర్సంలో చుట్టబడిన దమరుకం ఉండగా, ఎడమవైపున పానపాత్ర, త్రిశూలం ఉన్నాయి. కిరీట మకుటం గల ఈ దేవి వస్త్రాలంకరణై కర్ణాభరణాలను, కంఠాభరణాలను కలిగి ఉంటుంది.కాగా కార్యక్రమం నిర్విఘ్నంగా జరిగేందుకు ముందుగా మహాగణపతిపూజ జరిపించబడింది.ఆ తరువాత లోకకల్యాణాన్ని కాంక్షిస్తూ అర్చకస్వాములు సంతకల్పాన్ని పఠించారు.అనంతరం పంచామృతాభిషేకం, హరిద్రోదకం, కుంకుమోదకం, గంధోదకం, పుష్పోదకం, విశేషఅభిషేకం అర్చనలు నిర్వహించబడ్డాయి.

రోడ్డుపైకి చేలనా పట్టించుకోరు--



విభారె న్యూస్ నంద్యాల మా ప్రతినిధి జూన్ 06 - సుద్దుల పేట ప్రాంతంలో రోడ్డు వెంబడి డ్రెయినేజీ వ్యవస్థ అధ్వానంగా మారింది. చిన్నపాటి వర్షం వచ్చినా మురుగు నీరు రహదారి మీదకు చేరుతోంది. దీంతో ఆ మార్గంలో వెళ్లే పాదచారులు, వాహనచోదకులు ఇబ్బందులు పడుతున్నారు. కాలువలో వ్యర్థాలు, చెత్త పేరుకుపోవడంతో మురుగునీరు ముందుకు కదిలే పరిస్థితి లేక డ్రెయినేజీ వ్యవస్థ స్తంభించిపోతోంది. అలాగే చెత్త చెదారం రోడ్డు మీదకు వచ్చిన సాయంత్రం వరకు కూడా ఎత్తు లేదని స్థానికులు వాపోతున్నారు. సంబంధిత అధికారులు స్పందించి సమస్య పరిష్కరించాలని కోరారు.

గూల్కం గాఢలింగప్ప తాత దర్శనం చేసుకున్న మాజీ ఎంపీ గోరంట్ల మాధవ్..



అలూరు నియోజకవర్గ పరిధిలో ఉన్న హేలహర్ని మండలం ప్రముఖ ఆధ్యాత్మికంగా ప్రసిద్ధిగాంచిన ఆధ్యాత్మిక క్షేత్రం అయినా గూల్కం గ్రామంలో వెలసిన గాడిలింగప్ప తాతను గురువారం దర్శనం చేసుకున్న హిందూపురం మాజీ ఎంపీ గోరంట్ల మాధవ్ పూజారులు ప్రత్యేక పూజలు చేసి గోరంట్ల మాధవ్ ను ఆశీర్వదించడం జరిగింది అనంతరం అక్కడే శాంతమ్మ దేవర కార్యక్రమానికి నిల్చుంటున్న గ్రామానికి చెందిన లక్ష్మన్న ఆహ్వానం మేరకు ఆ దేవర దర్శనం చేసుకుని విందు చేయడం జరిగింది అనంతరం గోరంట్ల మాధవ్ మాట్లాడుతూ నియోజకవర్గంలో కురువలందరూ కలిసిమెలిసి సోదర భావంతో మెలగాలని రాజకీయంగా ఆర్థికంగా సామాజికంగా అభివృద్ధి చెందాలని ఆకాంక్షించారు ఈ కార్యక్రమంలో రాష్ట్ర కురుబ కార్పొరేషన్ మాజీ డైరెక్టర్ బజారప్ప, మండల బిజెపి నాయకుడు బసవరాజు, సామాజిక కన్సీనర్ కౌడికే రాజు, రంగన్న, రామమోహన్, రమేష్, లింగమూర్తి, బసవరాజు, చీచర్ శ్రీనివాసులు,వలుపురు తాజా మాజీ ప్రజా ప్రతినిధులు సంఘం సీనియర్ నాయకులు సభ్యులు పాల్గొన్నారు..

ముగ్గిం సోదరులకు బక్రీద్ శుభాకాంక్షలు తెలిపిన ఎంపీ బద్రిపాటి నాగరాజు

కర్నూలుకర్నూలు జిల్లాలోని ముగ్గిం సోదరులకు ఎం.పి బద్రిపాటి నాగరాజు బక్రీద్ పండుగ శుభాకాంక్షలు తెలిపారు.. బక్రీద్ పండుగ భక్తి, త్యాగం , కరుణ , విశ్వాసం అనే గొప్ప గుణాలను ప్రజల్లో పెంపొందిస్తుందన్నారు.. పండుగను కుటుంబ సభ్యుల మధ్య ఆనందంగా జరుపుకోవాలన్న ఎం.పి, అల్లా ఆశీస్సులు ప్రజలందరి పై ఎల్లప్పుడూ ఉండాలని ఆకాంక్షించారు



ఎం.పి బద్రిపాటి నాగరాజును కలిసిన ఎమ్మిగనూరు

మార్కెట్ యార్డ్ నూతన చైర్మన్ మల్లయ్య

కర్నూలుకర్నూలు జిల్లా ఎమ్మిగనూరు మార్కెట్ యర్డు చైర్మన్ గా నూతనంగా ఎన్నికైన మల్లయ్య ఎం.పి బద్రిపాటి నాగరాజు ను మర్యాద పూర్వకంగా కలిసారు.. పంచాలింగాల గ్రామంలోని ఎం.పి న్యగృహం లో ఆయనను కలిసి మార్కెట్ యర్డు పదవి రావడానికి కృషి చేసిన ఎం.పి కి మల్లయ్య శాలువాతో సత్కరించి కృతజ్ఞతలు తెలిపారు .. అనంతరం ఈ నెల 9 వ తేదీన జరిగే తన ప్రమాణ స్వీకారోత్సవంలో పాల్గొనాలని ఆహ్వానించారు... ఈ కార్యక్రమంలో రాష్ట్ర కురువ కార్పొరేషన్ డైరెక్టర్ రామకృష్ణ , టిడిపి నాయకులు మద్దిలేటి తదితరులు పాల్గొన్నారు

ఏడాదిలో పూలెన్ని... రాజైనన్ని..

విజయవాడ, జూన్ 6,ఏపీలో కూటమి ప్రభుత్వం అధికారంలోకి వచ్చి సరిగ్గా ఏడాది అయింది న కనీ విసి ఎరుగని మెజారిటీతో కూటమి అధికారం లోకి వచ్చింది.మొదటినుంచి చంద్రబాబు తీరు తెలిసిన వాళ్ళకి ఈసారి ఆయనలో ఒక డిఫరెంట్ బాడీ లాంగ్గేజ్ కనిపిస్తుంది. ఆయన తన మొఖంలోని ఫీలింగ్స్ కనిపించకుండా రాజకీయాల్లో చాలా జాగ్రత్తగా ఉండేవారు. కానీ ఈసారి ఆయన వీలైనంత ఎక్కువగా నవ్వుతున్నారు. ఏమాత్రం అవకాశం దొరికినా సామాన్యులతో కలిసి పోవడానికి ప్రయత్నిస్తున్నారు. ఇది ప్రధానంగా ఆయనలో కనిపిస్తున్న మార్పు. తను బయటికి వస్తుంటే వీలైనంత తక్కువగా ఆర్పాటం ఉండేలా జాగ్రత్త పడుతున్నారు. ప్రజలకు ట్రాఫిక్ వరంగా ఇబ్బందులు తనవల్ల కలగకూడదనే తాపత్రయం అడుగుడుగునా కనిపిస్తుంది. అందుకే ఈసారి మహానాడు కూడా కదప నగరంలో జరిపినా వేదికను ట్రాఫిక్ కి ఏ మాత్రం ఇబ్బంది కలగకుండా ఊరికి 7 కిలోమీటర్ల దూరంలో ఏర్పాటు చేశారు. ఈ విషయంలో చంద్రబాబుకి ప్రజల నుంచి మంచి మార్పులు పడుతున్నాయి.టిడిపి రాజకీయ మొత్తం ప్రస్తుతం లోకేష్ చుట్టానే నడుస్తుంది. ప్రభుత్వ పరంగానూ చిన్న బాస్ మాటే శిరధార్యం గా మారింది. అటు పార్టీ పైనా ఇటు పవర్ లోనూ లోకేష్ మరియు ఆయన టీం పూర్తిస్థాయిలో పట్టు బిగించింది. చంద్రబాబు సైతం భవిష్యత్తు నాయకుడిగా లోకేష్ ను ప్రమాో చేస్తున్నారు. ఢిల్లీలోని బిజెపి నాయకత్వం దాన్ని గుర్తించింది. లోకేష్ మంగళగిరిలో జరుపుతున్న ప్రజా దర్బార్ సక్సెస్ సాధించటంతో ఆయన జిల్లాల పర్యటనలోనూ దాని కంటిన్యూ చేస్తున్నారు. 2014 -19 మధ్య లోకేష్ ను ప్రధానంగా పారిశ్రామిక వర్గాలే కలుస్తూ ఉండేవి. ఈసారి సామాన్య ప్రజల్ని కలవడానికి ఆయన ఎక్కువ ప్రాధాన్యత ఇస్తున్నారు. ప్రత్యర్థులు కూడా చంద్రబాబు కంటే ఎక్కువగా లోకేష్ ను టార్గెట్ చేస్తున్నారంటే లోకేష్ పవర్ సెంటర్ గా ఏ స్థాయిలో ఉన్నారో అర్థపవుతుంది. అలాగే స్టూడెంట్స్ తో వీలైనంత ఎక్కువగా ఆయన మమేకం అవడానికి చూస్తున్నారు. విద్యా వ్యవస్థలో వీలైనంత మార్పులు తేవడానికి ఆయన గట్టిగానే ప్రయత్నిస్తున్నారు.జనసేన అధినేత పవన్ కళ్యాణ్ రాష్ట్ర ఉప ముఖ్యమంత్రిగా తన ప్రాధాన్యత చూపిస్తున్నారు. ముఖ్యంగా గ్రామీణ ప్రాంతాల్లో రోడ్లు అభివృద్ధి చేయడం వంటివి, అటవీ శాఖలో కుంికి ఏనుగుల ను ప్రత్యేకంగా రప్పించడం వంటి కార్యక్రమాలతో మంచి పేరే తెచ్చుకుంటున్నారు. అయితే పాలిటికల్ గా మాత్రం ఆయన ఈ ఏడాదిలో తన స్టాండ్ మార్చుకున్నారు. పూర్తిస్థాయిలో సనాతన ధర్మం ఏజెండా గా కష్టపడుతున్నారు. ముఖ్యంగా తమిళనాడు రాజకీయాల్లోనూ తన ప్రభావం చూపించడానికి కొన్ని ప్రయత్నాలు చేశారు. మరో 15 ఏళ్లు కూటములోనే కొనసాగుతామని ఆయన స్పష్టత ఇచ్చేయడంతో ఆయన

గులాబీ బాటలో జగన్ అన్నే

విజయవాడ, జూన్ 6 జగన్మోహన్ రెడ్డికెసిఆర్ ను ఫాలో అవుతున్నారా? ఆయన సలహాలతోనే రాజకీయం చేస్తున్నారా? ఆయన మాదిరిగానే ఇంట్లో ఉండి క్యాడర్ తో ఆందోళనలు చేయిస్తున్నారా? అంటే అవుననే సమాధానం వినిపిస్తోంది. కూటమి ఏడాది పాలన పూర్తి చేసుకున్న నేపథ్యంలో వెన్నుపోటు దినం కార్యక్రమానికి జగన్ పిలుపునిచ్చారు. రాష్ట్రవ్యాప్తంగా ఆందోళన కార్యక్రమాలు చేపట్టాలని ఆదేశాలు ఇచ్చారు. కానీ ఆయన మాత్రం ఎంచక్కా బెంగళూరు ప్యాలెస్ కు వెళ్ళిపోయారు. తెలంగాణ ఉద్యమ సమయంలో సైతం కేసీఆర్ ఇదే ఫార్ములాను అనుసరించారు. క్యాడర్ను తెలంగాణ ప్రజలను ఉద్యమంలోకి దించి తాను మాత్రం ఫామ్ హౌస్ లో ఉండి పోయేవారు. ఇప్పుడు జగన్ పరిస్థితి అలానే ఉంది. అధికారపక్షంపై పోరాటం చేయాలని క్యాడర్ ను పురమాయించి.. ఆయన మాత్రం బెంగళూరు వెళ్ళిపోయారు. వెన్నుపోటు హైలెట్స్ తో సాయంత్రం తీరిగ్గా ఓ వీడియో కూడా రిలీజ్ చేశారు. వెన్నుపోటు గ్రాండ్ సక్సెస్ అంటూ టీట్స్ చేశారు. అయితే ఇది అచ్చం కెసీఆర్ స్ట్రాటజీ మాదిరిగా ఉందని కామెంట్స్ వినిపిస్తున్నాయి.జగన్ ఏదైనా ప్లాన్ చేశారంటే అది పక్కాగా ఉంటుంది. ఇటువంటి ఆందోళనలు జరిపినప్పుడు తాను మాత్రమే ఉండేలా ప్లాన్ చేసుకునేవారు. తానే స్వయంగా చేయాలనే స్ఫూభావం ఆయనది. సెల్ఫ్ ప్రొజెక్షన్ కోసం జగన్ ఎక్కువగా పరితపిస్తుంటారు. గతంలో ప్రతిపక్షంలో ఉన్నప్పుడు రైతు దీక్ష, నిరుద్యోగుల దీక్ష వంటివి చేపట్టినప్పుడు ఇటువంటి దృశ్యాలే కనిపించేవి. పాదయాత్ర తో పాటు ఓదార్పు యాత్ర సమయంలో ఫోకస్ అంత తన చుట్టూనే ఉండేలా జాగ్రత్త పడేవారు. కానీ నిన్న జరిగిన వెన్నుపోటు దినంలో మాత్రం అంత డిఫరెంట్ గా కనిపిస్తోంది. కెసిఆర్ మార్కు పాలిటిక్స్ అంటూ తేడా చూసుకుంటున్నారు రాజకీయ విశ్లేషకులు. ఉద్యమ సమయంలో కెసిఆర్ ఇలానే చేసేవారు. తాను ఇంట్లో కూర్చుని నేతలతో పాటు క్యాడర్ కు టాన్సులు ఇచ్చేవారు. తెలంగాణ ఎన్నికల్లో వైయస్సార్ కాంగ్రెస్ పార్టీ శ్రేణులు కేసీఆర్ కు సహకరించాయి. ఏపీలో గత రెండు అసెంబ్లీ ఎన్నికల్లో జగన్మోహన్ రెడ్డికి పరోక్ష సాయం అందించారు కేసీఆర్. తెలంగాణ అసెంబ్లీ పోలింగ్ రోజున నాగార్జునసాగర్ ప్రాజెక్టు మీదకు ఏపీ పోలీసులకు పంపించి.. పరోక్షంగా కెసిఆర్ కు రాజకీయ లబ్ధి చేకూరేలా వ్యవహరించారు జగన్. కానీ ఆ ప్రయత్నం పర్మోట్ కాలేదు. అయితే ఇప్పుడు ఇద్దరూ ప్రతిపక్షంలో ఉన్నారు. ఉమ్మడి శత్రువుగా చంద్రబాబు ఉన్నారు. చంద్రబాబు మీద కోపంతో జగన్ను బాగా దగ్గరయ్యారు కెసిఆర్. అప్పటినుంచి వారి మధ్య రాజకీయ బంధం కొనసాగుతూనే ఉందిప్రస్తుతం జగన్ మోహన్ రెడ్డికి సలహాదారులు లేరు. అందుకే కెసిఆర్ సలహాదారుడిగా మారిపోయారు అన్న కామెంట్స్ వినిపిస్తున్నాయి. రాజకీయ వ్యూహకర్తగా, చాణుక్యుడిగా కెసిఆర్ కు పేరు ఉంది. అయితే ఆయన తెలంగాణలో సంక్షిప్త పరిస్థితులను ఎదుర్కొంటున్నారు. అందుకే కనీసం ఏపీలో తన మిత్రుడు జగన్ బలపడితే.. తాను బలపడతాను అన్న రేంజ్ కు వచ్చినట్లు తెలుస్తోంది. ఆపై మొన్నటికి మొన్న జగన్మోహన్ రెడ్డి తనకు ఆర్థిక ఇబ్బందులు ఉన్నాయని చెప్పుకొచ్చారు. పార్టీని కూడా నడపడానికి తన వద్ద డబ్బులు లేవని తేల్చేశారు. అయితే రాజకీయ సహచరులకు పార్టీలు నడిపేందుకు కేసీఆర్ ఆర్థిక సాయం చేస్తారన్న పేరు ఉంది. ఉత్తరాది రాష్ట్రాలకు చెందిన నేతలు తమ రాజకీయ అవసరాల కోసం కేసీఆర్ను ఆశ్రయిస్తారన్న టాక్ జాతీయస్థాయిలో ఉంది. ఇప్పుడు కూడా ఏపీలో జగన్మోహన్ రెడ్డికి తన విలువైన సలహాలతో పాటు ఆర్థిక సాయం అందిస్తున్నారని ప్రచారం అయితే జరుగుతోంది. నిన్నటి వెన్నుపోటు దినం లో జగన్మోహన్ రెడ్డి వ్యవహరించిన తీరు కేసీఆర్ కు అత్యంత దగ్గరగా ఉంది. దీంతో కెసిఆర్ ను జగన్ ఫాలో అవుతున్నారా అన్న అనుమానాలు కూడా ఉన్నాయి.

ఓకే అంటే జనసేనలో చేరడానికి చాలామంది రెడీగా ఉన్నారు. కానీ విషయంలో జనసేన ఆవితూచి వ్యవహరిస్తుంది. కేంద్రంలో కూటమి కీలకం గా మారడంతో అమరావతికి తగినన్ని ఫండ్స్ బానే తెచ్చుకుంటున్నారు. గత ఐదేళ్లు పాడుబడిన ఆదవిలా మారిన అమరావతి కి కొత్త కళ వచ్చింది. అమరావతి పనులను ఏజెన్సీలకు టెండర్లు ఇచ్చేంతవరకకూ ఏడాదిలో పనులు జరిగాయి. జరగాల్సింది చాలానే ఉంది.ఎట్టి పరిస్థితుల్లోనూ ఈ ఐదేళ్లలో పోలవరం పూర్తి చేయాలని కష్టపడుతుంది కూటమి ప్రభుత్వం. ప్రజలు కూడా ఒక విధంగా చెప్పాలంటే కూటమి కి డెడ్లైన్ విధించినట్లే. దాంట్లో ఒక ఏడాది పూర్తయిపోవడంతో ఇంక నాలుగిళ్ళ మాత్రమే సమయం మిగిలి ఉంది. పోలవరం పూర్తి చేయడంతో పాటుగా బనక చర్ల తో అనుసంధానం చేయాలని కొత్త ప్రాజెక్ట్ ని చంద్రబాబు అనోన్స్ చేశారు. అది పూర్తయితే రాయలసీమ కూడా సస్య శ్యామలం అయినట్లే గత వైసిపి ప్రభుత్వం దెబ్బ తినడానికి అతిపెద్ద కారణం రోడ్లు. ఆ పరిస్థితి అర్థం చేసుకున్న కూటమి అధికారం లోకి వచ్చి రాగానే రోడ్లపై పడ్డారు. ప్రస్తుతం ఏపీలో రోడ్లు ఓ దారి కయితే వచ్చాయి.ఈ ఒక్క యాడదలోనే ఏపీకి 9 లక్షల కోట్ల విలువైన పెట్టుబడులను తెచ్చే ప్రయత్నం చేసామన్నారు కూటమి మంత్రి టీజే భరత్. అలాగే అమరావతిలో క్యాంపం వ్యాలి ప్రాజెక్ట్ ను భవిష్యత్తు గేమ్ చేంజర్ గా చెబుతున్నార సీయం చంద్రబాబు. అలాగే అమరావతి వైజాగ్ మెట్రో లకు సంబంధించి కొన్ని కీలక నిర్ణయాలను త్వరలోనే అమలులో పెట్టి ప్రయత్నం చేస్తున్నారు. గత ఐదేళ్లు ప్రజలకు లేని స్వేచ్ఛను మేము ఇచ్చాము అంటున్నారు కూటమి నేతలు. స్వయంగా సీఎం చంద్రబాబు సహా ప్రభుత్వంలో ఉన్న నేతలందరూ ఇదే మాట చెబుతూ వస్తారు చెబుతూ వస్తున్నారు. ప్రజలపై వేధింపులు తమ పాలన తో తగ్గించామని కైయమ్ చేసుకుంటున్నారు. ఓమేర గ్రామీణ ప్రజల్లో కూడా ఈ భావం ఉంది.ఇక ఈ ఏడాది పాదంలో కుటుంబ ప్రభుత్వం పై వెలుపడుతున్న విమర్శలు కూడా చాలానే ఉన్నాయి. క్షేత్రస్థాయిలో అభివృద్ధి కంటే తమను హింసించిన వైసీపీ నేతలు పైనే రివెంజ్ తీసుకునే పనిలో పడ్డారని విమర్శలు ప్రతిపక్ష పార్టీల నుంచి వినిపిస్తున్నాయి. ముఖ్యంగా రెడ్ బుక్కు రాజ్యాంగం అంటూ వారు చేస్తున్న ప్రచారం కొంతమేర ప్రభావం చూపుతోంది. అయితే ప్రజలు దీనిపై అంత పెద్దగా ఆసక్తి చూపడం లేదు. వారి దృష్టి అంతా డెవలప్మెంట్ మీదే ఉంది. వాలంటీర్లు వ్యవస్థను తొలగించిన తర్వాత దాన్ని డీల్ చేసిన విధానం సరిగా లేదనే. అభిప్రాయం చాలా మందిలో ఉంది. ఎన్నికల సమయంలో వాలంటీర్లు విధానాన్ని కొనసాగిస్తామని చెప్పినా పవర్ లోకి వచ్చాక మాత్రం మంగళం పాడేసారు.తిరుపతిలో అప్ప నెయ్యి కట్టి జరిగినట్లు కూటమి చేసిన ప్రహసనం పెద్దగా పర్మోట్ కాలేదు. మరోవైపు రాజకీయంగా ఎలాంటి అవకాశం వచ్చినా దాన్ని బిజెపి తీసుకుపోవడం టిడిపి నేతలకు పార్టీ పరంగా అసహనం కలిగిస్తుంది. అలాగని ఏపీకి బిజెపి నుంచి ఇబ్బది ముబ్బది గా సహాయమూ లభించడం లేదన్న అభిప్రాయం చాలా మందిలో ఉంది. అలాగే కరెంటు బిల్లులు పెరిగిపోవడం ఆ నెపానన్ని గత వైసిపి పై వేయడం కూటమికి ఇబ్బంది కలిగించే అంశమే. అలాగే గంజాయి నేరాలు కూటమి పాలన లో కూడా తగ్గలేదనే అభిప్రాయం చాలా మందిలో ఉంది. సూపర్ సిక్స్ అమలులో జరుగుతున్న జాప్యం కూడా కూటమి నేతలను ఇబ్బంది పాలు చేస్తోంది. ముఖ్యంగా తల్లికి వందనం, మహిళలకు ప్రీ బస్సు పథకాల అమలు కోసం జనం ఎదురుచూస్తున్నారు. ప్రతిపక్ష వైసిపి చేస్తున్న అతిపెద్ద తప్పు అసెంబ్లీకి వెళ్లకపోవడం అనేది రాజకీయ విశ్లేషకుల అభిప్రాయం. మొత్తం రాష్ట్ర ప్రజల దృష్టిలో ప్రభుత్వాన్ని నిలదీసే అవకాశాన్ని చేజి్తలా వదులుకుంటుంది వైసిపి చాలామంది భావిస్తున్నారు. అలాగే ప్రభుత్వ విధానాల లోని తప్పిదాలను సమర్థవంతంగా తిప్పికొట్టడంలో ఎక్కడో లోపం జరుగుతుంది అని విపక్ష పార్టీ కార్యకర్తలే అభిప్రాయపడుతున్న పరిస్థితి ఉంది. ప్రతిపక్ష నేత జగన్ మోహన్ రెడ్డి ఎక్కువగానే బెంగళూరులో ఉంటున్నారు అన్న ప్రచారాన్ని కూటమి ప్రజల్లో బాగా ప్రచారం చేసింది. ఆయన అందుబాటులో ఉందరనే అభిప్రాయమే ఎక్కువ మందిలో ఉంది.

జగన్ కు జైలు తప్పదా



విజయవాడ, జూన్ 6 ఏపీలో విచిత్ర రాజకీయాలు నడుస్తున్నాయి. గతంలో తమిళనాడు మాదిరిగా ప్రతీకార రాజకీయాలకు చిరునామాగా ఏపీ మారుతోంది. తమిళనాడులో స్థానిక్ ముఖ్యమంత్రి అయిన తర్వాత కొంత పరిస్థితి మారింది. అక్కడ ప్రభుత్వం మారిన ప్రతిసారి రాజకీయ ప్రత్యర్థులను వేధించడం పరిపాటిగా ఉండేది. దానికి బ్రేక్ వేశారు సీఎం స్థానిక్. అయితే దురదృష్టవశాత్తు ఏపీలో మాత్రం ఆ పరిస్థితి ఎక్కువవుతోంది. అక్రమాస్తుల కేసుల్లో కాంగ్రెస్ ప్రభుత్వ హయాంలో జగన్మోహన్ రెడ్డి అరెస్ట్ అయ్యారు. నెలలపాటు జైల్లో ఉండి పోయారు. అయితే తన అరెస్ట్ కు చంద్రబాబు కారణమని భావించిన జగన్మోహన్ రెడ్డి.. అదే చంద్రబాబును అక్రమాస్తుల కేసుల్లో అరెస్టు చేయించారు. 52 రోజులపాటు రాజమండ్రి సెంట్రల్ జైల్లో రిమాండ్ ఖైదీగా ఉంచగలిగారు. అయితే మొన్నటి ఎన్నికల్లో అదే ప్రభావం చూపించింది. అయితే ఇప్పుడు కూటమి అధికారంలోకి రావడంతో జగన్మోహన్ రెడ్డిని అరెస్టు చేయాలన్న డిమాండ్ అధికార పార్టీ నుంచి వినిపిస్తోంది.ప్రస్తుతం రాష్ట్రంలో మద్యం కుంభకోణం తో పాటు ఇతర కేసుల్లో వైసీపీ నేతలు అరెస్ట్ అయ్యారు. కొందరు ఔయిల్ పై బయటకు కూడా వచ్చారు. అయితే మద్యం కుంభకోణంలో తడుపరి అరెస్ట్ మాజీ సీఎం జగన్మోహన్ రెడ్డి దేనినీ ప్రచారం సాగుతోంది. ఇప్పటికే ఈ కేసుల్లో కీలక నేతలు, అప్పటి సీఎం ఓ అధికారులు అరెస్ట్ అయ్యారు. తదుపరి అరెస్టు జగన్మోహన్ రెడ్డి దేనినీ ప్రచారం జోరుగా సాగుతోంది. సరిగ్గా ఇటువంటి సమయంలో ఏపీ సీఎం చంద్రబాబు కీలక వ్యాఖ్యలు చేశారు. జగన్మోహన్ రెడ్డి అరెస్ట్ విషయంలో భిన్న కామెంట్స్ వ్యక్తం చేశారు. జగన్

కనీస జీతం 61వేల 960

కడప, జూన్ 6 వాళ్ల జీతం కూడా తగ్గకుండా ఆంధ్రప్రదేశ్ రాష్ట్ర ప్రభుత్వం పూర్తి చర్యలు తీసుకుంటుంది. అయితే ఆంధ్రప్రదేశ్ రాష్ట్రంలో పాలిటెక్నిక్ లెక్కరర్లకు సంబంధించి పోస్టుల రేషనరైజేషన్ కు సంబంధించి విచారణకు డిమాండ్ల వస్తున్నాయి. జాతీయ వైద్య కమిషన్ సలహాదారుడిగా డాక్టర్ శ్రీహరిబాబు నియమితమయ్యారు. ప్రభుత్వం హెల్త్ ఎడ్యుకేటర్ల హోదాను వైద్య మరియు ఆరోగ్య శాఖలో మార్చింది. తాజాగా ఆంధ్రప్రదేశ్ రాష్ట్ర ప్రభుత్వం పాలిటెక్నిక్ లెక్కరర్లకు సంబంధించి ఒక కీలక నిర్ణయం తీసుకున్నట్లు ప్రకటించింది. రాష్ట్రవ్యాప్తంగా ఉన్న ఒప్పంద లెక్కరర్ల సేవలను ప్రభుత్వం పునరుద్ధరణ చేస్తూ తాజాగా ఉత్తర్వులు జారీ చేసింది. ప్రభుత్వం ఆంధ్రప్రదేశ్ రాష్ట్ర వ్యాప్తంగా ప్రభుత్వ పాలిటెక్నిక్స్ కాలేజీలలో ఇప్పటికే పని చేస్తున్న 39 ఒప్పంద లెక్కరర్స్ తో పాటు 116 వర్గ ఫాస్ నిబ్బంది సేవలను కూడా పునరుద్ధరిస్తున్నట్లు తెలిపింది. ప్రభుత్వం వీళ్ళ సేవలను జూన్ 1, 2025 నుంచి ఏప్రిల్ 30, 2026 11 నెలలపాటు పొడిగిస్తున్నట్లు ప్రకటించింది. ఈ సర్వీస్ ను పొడిగిస్తూ ప్రభుత్వం వీరికి నెలకు రూ.61,960 జీతం చెల్లించేలాగ ఉత్తర్వులు జారీ చేసింది.నిజానికి డ్రైక్లర్లే వీరి జీతాన్ని రూ.54,060 కి తగ్గించేందుకు ప్రతిపాదనలను పంపించింది. అయితే విద్యా శాఖ మంత్రి నారా లోకేష్ లెక్కలల్ల అభ్యర్థన మేరకు వారి జీతం తగ్గకుండా పూర్తి చర్యలు తీసుకున్నట్లు పాలిటెక్నిక్ అల్ కాంట్లాక్కు లెక్కరర్ అసోసియేషన్ ప్రతినిధులు స్పష్టం చేశారు. ఈ క్రమంలో ఆంధ్రప్రదేశ్ రాష్ట్ర మంత్రి నారా లోకేష్ కు ధన్యవాదాలు తెలిపారు. అధ్యాపకుల సంఘాలు పాలిటెక్నిక్ లెక్కర్ వల్ల పోస్టుల రేషనరైజేషన్పై విచారణ జరిపించాలని డిమాండ్ చేస్తున్నాయి. ఈ పోస్టులకు సంబంధించి హేతుబద్ధీకరణ సరిగ్గా జరగలేదని ఈ సంఘాలు ఆరోపిస్తున్నాయి. వీటిపై సరైన విచారణ జరపాలని గౌరవాధ్యక్షుడు వంటేరు శ్రీనివాసరెడ్డి.ఈ క్రమంలో ఆయన విద్యార్థుల సంఖ్యను పరిగణ లోకి తీసుకోకుండానే కొన్ని కాలేజీ లలో అవసరం లేకుండానే పోస్టులు ఇచ్చారని తెలిపారు. ఈ క్రమంలో ప్రస్తుతం కడప జిల్లా సింహాద్రిపురం పాలిటెక్నిక్ కాలేజీలో విద్యార్థుల సంఖ్య తక్కువగా ఉన్నప్పటికీ కూడా అక్కడ ముగ్గురు ఫిజిక్స్ లెక్కరర్స్ ను కేటాయించారు అని తెలిపారు. అలాగే మెకానికల్ విభాగంలో సీనియర్ లెక్కరర్ ను అవసరం లేకపోయినా కూడా నియమించారని తెలిపారు.

రేషన్ వద్దంటే నిత్యావసరాలు

ఏలూరు, జూన్ 6రేషన్ సరకులు పక్కదారి పట్టకుండా ఆంధ్రప్రదేశ్ ప్రభుత్వం పటిష్ఠ చర్యలు తీసుకుంటోంది. ఇప్పటికే రేషన్ షాపుల్లోనే నేరుగా రేషన్ ఇస్తోంది. ఇప్పుడు మరో కీలక నిర్ణయం తీసుకుంది. ఇకపై రేషన్ బియ్యం వద్దు అన్న వాళ్లకు నిత్యవసర సరకులు ఇచ్చేందుకు సిద్దమైంది. ఇలా చేయడం వల్ల బియ్యం పక్కదారి పట్టకుండా చూడొచ్చని భావిస్తోంది. ఆంధ్రప్రదేశ్లో చాలా కాలం నుంచి రేషన్ బియ్యం పక్కదారి పడుతున్న విషయం తెలిసిందే. ఎన్ని విధాలుగా చర్యలు తీసుకుంటున్నా చట్టాల్లోని లోపాలని వినియోగించుకొని కేటూగాళ్లు తప్పించుకుంటున్నారు. వాహనాల ద్వారా రేషన్ పంపిణీ చేయడం వల్ల ఇలాంటి దండా విపరీతంగా పెరిగిపోయిందని ప్రభుత్వం షాపుల ద్వారా పంపిణీ చేపట్టింది. కానీ ఇలా పంపిణీ చేపట్టిన తొలి రోజే భారీ సంఖ్య రేషన్ బియ్యాన్ని అధికారులు పట్టుకున్నారు.రేషన్ బియ్యం మాఫీ వెనుకాల ఉన్న వారి ఎత్తులు ఒక రకంగా ఉంటే... రేషన్ బియ్యం అవసరం లేని వాళ్ళ వాటిని అమ్ముతున్నట్టు ప్రభుత్వం దృష్టికి వచ్చింది. ఈ మధ్య వివిధ ప్రాంతాల్లో తిరిగి ప్రజలతో మాట్లాడిన శాసనసభా కమిటీ కీలక సూచనలు చేసింది. ఆరోగ్యశ్రీ తోపాటు ఇతర ప్రభుత్వ పథకాల కోసం కొందరు రేషన్ కార్డు తీసుకుంటున్నారని తెలింది. అలాంటి వారికి రేషన్ అవసరం లేదని అందుకే వారు ఆ రేషన్ తీసుకొని అమ్మేయడమో లేదా రేషన్ డీలర్కు పదిలేయడంతో వాళ్లు అమ్ముకోవడం జరుగుతోందని పేర్కొన్నారు. రేషన్ బియ్యం అక్రమ రవాణా అరికెట్టేందుకు కేవలం ప్రభుత్వ పథకాలు, ఆరోగ్యశ్రీ కోసమే రేషన్ కార్డు తీసుకుంటున్న వారికి వేరే కార్డు ఇస్తే సరిపోతుందన్నారు. ఆరోగ్య శ్రీకు వేరుగా కార్డు ఇస్తే వాళ్లకు రేషన్ కార్డు కట్ చేయవచ్చని తెలిపారు. ఫలితంగా రేషన్ పక్కదారి పట్టే సమస్యకు పరిష్కారం లభిస్తుందని అభిప్రాయపడ్డారు. వారి సూచనలు పరిగణలోకి తీసుకున్న ప్రభుత్వం నేరుగా రేషన్ కార్డు కట్ చేస్తే వ్యతిరేకత వస్తుందని ప్రత్యామ్నాయ ఆలోచన చేస్తోంది. అలాంటి వారందరి నుంచి ముందే సమాచారం సేకరించి వారికి నిత్యవసర సరకులు ఇవ్వబోతున్నారు. బియ్యం వద్దంటే వారికి కందివత్తు, నూనెతోపాటు ఇతర సరకులు ఇస్తారు. దీని వల్ల ప్రభుత్వంపై భారం పడినప్పటికీ అక్రమాలకు అడ్డుకట్ట వేయొచ్చని అంటున్నారు. నలుగురు ఉండే కుటుంబంపై ప్రభుత్వం బియ్యం ఇచ్చేందుకు దాదాపు వెయ్యి రూపాయలు ఖర్చు పెడుతుంది. అదే ఖర్చు నిత్యవసరాలు ఇవ్వాలిగితే వారికి కూడా మేలు జరుగుతుందని అంచనా వేస్తోంది. ఈ మేరకు కీలక ఉత్తర్వులు జారీ చేసింది. ఇప్పుడు అభిప్రాయసేకరణ చేసిన తర్వాత ఇంప్లిమెంట్ చేయనున్నారు. భవిష్యత్లో సన్నబియ్యం కూడా ఇవ్వాలనే ఆలోచన ప్రభుత్వంలో ఉన్నట్టుంది. అప్పుడు మాఫీయూ మరింత రెచ్చిపోతుందని ఇప్పటి నుంచే దాన్ని కట్టడి చేయాలనే ఆలోచన ఈ నిర్ణయం తీసుకున్నట్టు సమాచారం. ఇక్కడ రేషన్ బియ్యాన్ని బ్లాక్లో కొంటున్న వాళ్లంతా వాటిని పాలీష్ చేసి విదేశాలకు ఎగుమతి చేసుకున్నారు.

చిక్కని పట్టు

నెల్లూరు, జూన్ 6 వైసీపీ అధినేత జగన్కు ముందున్నది ముళ్లదారే. ఈ విషయంలో ఎలాంటి శషభిషలకు తావులేదు. ఆయన అనుకున్నట్లుగానో.. ఆయన ఊహించుకుంటున్నట్లుగానో.. ఏదీ సానుకూలంగా జరుగుతుందని భావించే పరిస్థితి ఇప్పుడు లేదు. తాజాగా చేపట్టిన ‘వెన్నుపోటు దినం’ దీనికి ప్రత్యక్ష నిదర్శనం. ఎందుకంటే.. ఆయన అనుకున్న విధంగా అయితే.. ఈ నిరసన సాగలేదు. పైగా గతంలో వైసీపీ పాలనలో పదవులు పొందినవారే.. ఇప్పుడు తీవ్ర విమర్శలతో చెలరేగిపోయారు. జగన్ నేరచరిత్ర ఇదీ అంటూ.. మాటలతో యుద్ధం ప్రకటించారు.వాస్తవానికి ప్రతిపక్షంలో ఉన్నప్పుడు చేసే నిరసనలకు.. మంచి ఫలితాలు ఆశించడం పార్టీలకు తప్పకాదు. అయితే.. ఈ విష యంలో ఆవి తూచి అడుగులు వేయాలి. సమయం, సందర్భం కూడా చూసుకోవాలి. ప్రస్తుతం కూటమి ప్రభుత్వం ఏమీ అమలు చేయడం లేదనే అనుకున్నా.. ప్రజల్లో ఇంకా అలాంటి ధోరణి కనిపించడం లేదు. “చంద్రబాబు ఉన్నారు.. చేస్తారు.. పవన్ కల్యా ణ్ ఉ న్నాడు.. చేయస్తాడు“ అనే ఆశ నజీవంగా ఉందన్న విషయం తరచుగా వినిపిస్తూనే ఉంది. పైగా.. కళ్ల ముందు కూటమి చేసిన రహదారుల బాగుచేత, పింఛన్ పెంపు, మెగా డీపిఎస్ పరీక్షలు.. వంటివి కనిపిస్తున్నాయి. సో.. ఈ నేపథ్యాన్ని జగన్ ఎక్కడో మిస్ అయ్యారు.ప్రజల నాడినిపట్టుకుని వారికి అనుకూలంగా పనిచేసిన పార్టీనే ప్రజల మధ్య ఉంటుంది. ప్రజలు కూడా అంగీకరిస్తారు. ఈ విషయంలో జగన్ పూర్తిగా విఫలమవుతున్నారు. ప్రజలు ఇప్పుడు ఇబ్బందులు పడుతున్న అంశాలను పట్టుకుని.. వాటిపై ఆయన పోరాటాలకు దిగితే..కొంతమేరకైనా సింపతి దక్కి ఉండేది. కానీ, అలా చేయలేదు. ఏడాది అయింది.. సూపర్ సిక్స్ అమలు చేయలేదన్న ఏకైక వాదనను తెరమాదికి తీసుకువచ్చారు. ఇది అట్టర్ ఫ్లాప్ అయింది. సాధారణ ప్రజలు కూడా పట్టించుకునే తీరిక లేకుండా పోయింది. ఎవరూ కలిసిరాలేదు. వైసీపీ నాయకులు చేసిన నిరసనలు రికార్డు కూడా చేరలేదు.మరోవైపు.. రాష్ట్రంలో ఎన్నికల ఫలితం వచ్చి ఏడాది పూర్తయిన నేపథ్యంలో కూటమి పార్టీలు రాష్ట్ర వ్యాప్తంగా సంబరాలు చేసుకున్నాయి. ఇదేసమయంలో వైసీపీని ఏకేశాయి. దీనికి కారణం.. జగన్ ఇచ్చిన పిలుపే. అంతేకాదు.. కూటమి బలంతో పోల్చి నప్పుడు వైసీపీ బలం ఇప్పుడు చాలా వరకు తక్కువగానే ఉంది. అటు మీడియా పరంగా.. ఇటు నాయకుల పరంగా కూడా.. వైసీపీకి ఎదురు దెబ్బలు ఇంకా మానలేదు. ఈ క్రమంలో జగన్ అలివిమీరిన చింతనతో చేపట్టే కార్యక్రమాలకు ఇకనైనా బ్రేకులు వేయాలి. ప్రజల ఆమోదం పొందేలా వ్యవహరించాలి. అప్పుడు మాత్రమే ఆయన చేపట్టే నిరసనలకు, ఆయనకు కూడా విలువ ఉంటుందని అంటున్నారు పరిశీలకులు.

జీవిఎంసీ ఖేటీలా ఉద్దక్తత

విశాఖపట్నం,విశాఖ జీవీఎంసీ సర్వసభ్య సమావేశం జరిగిం ది. మేయర్గా పీలా శ్రీనివాసరావు ఎన్నికైన తర్వాత జరు గుతున్న తొలి సమావేశం కావడం, అంతేకాకుండా కౌన్సిల్ లో ఇంతవరకూ విపక్షంగా ఉన్న కూటమి అధికారపక్షంగా, అధికారపక్షమైన వైసీపీ విపక్షంగా వ్యవహరించనుండడం తో సమావేశంలో గందరగోళ పరిస్థితి నెలకొంది. మేయర్ పీలా శ్రీనివాసరావు అధ్యక్షతన కౌన్సిల్ సమావేశం కోసం ఇప్పటికే 27 అంశాలతో అజెండాను తయారుచేసి సభ్యు లకు అందజేశారు. టేబుల్ అజెండాగా మరి కొన్ని అంశా లను కౌన్సిల్లో చర్చకు పెట్టే అవకాశం ఉంది. వైసీపీ హయాంలో జీవీఎంసీలో జరిగిన అవినీతి, అక్రమా లను కూటమి సభ్యులు సభలో బయట పెట్టే అవకాశం ఉంది. ముఖ్యంగా జీవీఎంసీకి పూర్తి స్థాయిలో కమిషనర్ నువ్వు ఏర్పాటు చేయాలని సభ్యులు డిమాండ్ చేశారు.ఈ క్రమంలో సమావేశం లో ఉద్దిక్తత ఏర్పడింది.

కండక్టర్ కుమార్తె వివాహానికి హాజరైన యూనియన్ సభ్యులు..



విభారే న్యూస్ జూన్ 06 ఎమ్మిగనూరు..ఎమ్మిగనూరు ఏపీఎస్ఆర్టీసీ డిపో నుండి సుమారుగా 40 మంది ఉద్యోగులు జిల్లల బుడకల గ్రామానికి వెళ్లి వధూవరులను ఆశీర్వాదించారు. ఈ కార్యక్రమంలో నేషనల్ మద్దూర్ యూనిటీ అసోసియేషన్ డిపో కార్యదర్శి ముస్తాక్, ఎంఫాయిన్ యూనియన్ డిపో కార్యదర్శి ఎం శ్రీనివాసులు ఉద్యోగులంతా పాల్గొని కండక్టర్ ఉరుకుండు కుమార్తెను ఆశీర్వాదించి అతిథ్యం స్వీకరించి కండక్టర్ ఉరుకుండు తన కుమార్తె వివాహంతో మొదటి విజయాన్ని సాధించాలని ఆయనకు శాలువాతో సత్కరించి ఆనందపరిచారు.

ప్రభుత్వ ఆసుపత్రి ఆకస్మిక తనిఖీ చేసిన కోట్ల...



విభారే న్యూస్ డోన్ మా ప్రతినిధి :- జూన్ 6 డోన్ ఎమ్మెల్యే కోట్ల జయ సూర్య ప్రకాష్ రెడ్డి డోన్ పట్టణంలోని ప్రభుత్వ ఆసుపత్రిని శుక్రవారం ఆకస్మికంగా తనిఖీ చేశారు. ఈ తనిఖీ సందర్భంగా ఆసుపత్రిలోని విభాగాలను పరిశీలించి అక్కడి వాస్తవ పరిస్థితులను స్వయంగా సమీక్షించారు. ఆసుపత్రిలో సేవల నాణ్యతపై వైద్యులతో సమీక్షా సమావేశం నిర్వహించి సెల్ టవర్ సమస్య, అవసరమైన ఆపరేషన్ పరికరాల లభ్యత, వైద్యుల లభ్యత, శుభ్రత వంటి అంశాలపై ప్రాముఖ్యత చర్చించారు. ప్రజలకు ఎలాంటి ఇబ్బంది లేకుండా మెరుగైన వైద్య సదుపాయాలు అందించాలన్నదే కూటమి ప్రభుత్వ ప్రధాన ఉద్దేశమని పేర్కొన్నారు. తనిఖీలో గుర్తించిన లోపాలను సకాలంలో సరిచేయాలని సంబంధిత వైద్యాధికారులకు సూచించారు అవసరమైన అభివృద్ధి పనులకు ప్రభుత్వ మద్దతు అందించేలా తాను కృషి చేసేనని హామీ ఇచ్చారు. డోన్ నియోజకవర్గ ప్రజల ఆరోగ్య రక్షణకు ప్రభుత్వం తరఫున ఎలాంటి లోటు ఉండకుండా చూస్తామని స్పష్టం చేశారు. ఈ కార్యక్రమంలో ఆర్డీఓ, మున్సిపల్ కమిషనర్, వైద్య సిబ్బంది పాల్గొన్నారు.

ఇంటి వద్దకే నడిచోస్తున్న రేషన్---

విభారే న్యూస్ నంద్యాల మా ప్రతినిధి జూన్ 06-దివ్యాంగులు, వృద్ధులు, నడవలేని వారి ఇంటి వద్దకెళ్లి రేషన్ సరకులు అందజేయాలనే రాష్ట్ర ప్రభుత్వ ఆదేశాలు లబ్ధిదారులకు ఊరటనిస్తున్నాయి. నంద్యాల పట్టణంలో సుద్దల పేటలో అలాంటి వారిని గుర్తించిన డీలర్ బ్రహ్మయ్య బియ్యం, ఈపోస్ పరి కరంతో వారి ఇళ్లకు వెళ్తున్నారు. బయోమెట్రిక్ తీసుకొని సరకులు అందిస్తున్నారు. సుద్దల పేట ప్రాంతంలో శుక్రవారం ఉదయం డీలరు రేషన్ కార్డు దారునికి ఇంటి వద్ద సరకులు ఇస్తుండటం చిత్రంలో చూడొచ్చు.

పది ప్రైవేటు కంపెనీలు వస్తున్నాయి సర్వీనియోగం చేసుకోండి---

జిల్లా కలెక్టర్ శ్రీమతి రాజకుమారి గణియా---

విభారే న్యూస్ నంద్యాల మా ప్రతినిధి జూన్ 06-నంద్యాల జిల్లాలో నిరుద్యోగ యువతీ యువకులకు ఉపాధి అవకాశాలు కల్పించడమే లక్ష్యంగా జాబ్ మేళాను నిర్వహిస్తున్నట్లు జిల్లా కలెక్టర్ జి. రాజకుమారి అన్నారు. శుక్రవారం కలెక్టరేట్లోని వీడియో కాన్ఫరెన్స్ హాల్లో జాబ్ మేళా పోస్టర్ ను అవిష్కరించారు. ఈ కార్యక్రమంలో డిఆర్డీఓ పిడి శ్రీధర్ రెడ్డి, జిల్లా ఎంపిఎయ్యంట్ అధికారి సోమశివారెడ్డి, జిల్లా నైపుణ్యాభివృద్ధి అధికారి వి. శ్రీకాంత్ రెడ్డి, పరిశ్రమల శాఖ జిల్లా మేనేజర్ జవహర్ బాబు తదితరులు పాల్గొన్నారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ



నంద్యాల జిల్లాలోని నిరుద్యోగ యువతీ యువకులకు నిర్వహించే జాబ్ మేళాను సర్వీనియోగం చేసుకొని ఉపాధి పొందాలన్నారు. ఆంధ్రప్రదేశ్ రాష్ట్ర నైపుణ్యాభివృద్ధి సంస్థ ఆధ్వర్యంలో ఈనెల 16వ తేదీ శ్రీశైలం నియోజకవర్గంలోని ఆత్మకూరు ప్రభుత్వ డిగ్రీ కళాశాల ఆవరణలో జాబ్ మేళా నిర్వహిస్తున్నట్లు కలెక్టర్ తెలిపారు. ఈ జాబ్ మేళాలో 10 ప్రైవేటు కంపెనీల ప్రతినిధులు పాల్గొంటారని కలెక్టర్ తెలిపారు. జిల్లాలోని నిరుద్యోగ యువతీ యువకులు ఈ అవకాశాన్ని సర్వీనియోగం చేసుకోవాలని కలెక్టర్ తెలిపారు. ఇతర వివరాలకు 7673902328, 9154830286 నెంబర్లను సంప్రదించాలని కలెక్టర్ తెలిపారు.

పరిశ్రమలకు 16 యూనిట్ లకు రూ.

31.85 లక్షలు రాయితీలు మంజూరు---

జిల్లా కలెక్టర్ శ్రీమతి రాజకుమారి గణియా---



విభారే న్యూస్ నంద్యాల మా ప్రతినిధి జూన్ 06-జిల్లాలో పరిశ్రమల ఏర్పాటుకు ఔత్సాహిక పారిశ్రామికవేత్తలను ప్రోత్సహించాలని జిల్లా కలెక్టర్ జి.రాజకుమారి సంబంధిత అధికారులను ఆదేశించారు. శుక్రవారం కలెక్టరేట్ లోని వీడియో కాన్ఫరెన్స్ హాల్లో జిల్లా పారిశ్రామిక మరియు ఎగుమతి ప్రమోషన్ కమిటీ సమావేశం జిల్లా కలెక్టర్ నిర్వహించారు. సమావేశంలో పరిశ్రమల శాఖ జిఎం జవహర్ బాబు, ఎల్లిఎం రవీందర్ కుమార్, ఎస్సీ, ఎస్టీ ఛాంబర్ ఆఫ్ కామర్స్ అధ్యక్షులు రాజమహేంద్రనాథ్, సంబంధిత అధికారులు తదితరులు పాల్గొన్నారు. ఈ సందర్భంగా జిల్లా కలెక్టర్ జి.రాజకుమారి మాట్లాడుతూ ఔత్సాహిక పారిశ్రామిక వేత్తల నుండి అందిన దరఖాస్తులకు త్వరితగతిన అనుమతులు మంజూరు చేయాలని సంబంధిత అధికారులను ఆదేశించారు. జిల్లాలో గత త్రైమాస కాలంలో వివిధ పరిశ్రమల స్థాపనకు అనుమతులు కోరుతూ 65 దరఖాస్తులు అందగా సింగిల్ డిస్క్రి విధానంలో ఆయా శాఖల ద్వారా 53 పరిశ్రమలకు అనుమతులు మంజూరు చేస్తున్నట్లు కలెక్టర్ తెలిపారు. పరిశీలనలో ఉన్న 12 దరఖాస్తులను నిర్ణీత కాల వ్యవధిలోగా తగిన పరిష్కారం అందించాలని పర్యావరణ, ఫ్యాక్టరీస్ శాఖల అధికారులను కలెక్టర్ ఆదేశించారు. పరిశ్రమలకు అందజేయాల్సిన ప్రోత్సాహకాలకు సంబంధించి పెట్టుబడి రాయితీ, పావలా వడ్డీ విద్యుత్తు, సేల్ టాక్స్ తదితర రైతుల క్రింద జిల్లాలో ఉత్పాదన సేవా రంగంలోని 16 యూనిట్లకు 31.85 లక్షల విలువైన రాయితీ ప్రయోజనాలను కల్పిస్తున్నట్లు కలెక్టర్ తెలిపారు. జిల్లా స్థాయి నుండి పట్టణ, గ్రామీణ ప్రాంతాల్లో యువతకు పారిశ్రామిక పెట్టుబడులు, యూనిట్ల స్థాపనపై అవగాహన పెంపొందించాలన్నారు. ఈ సమావేశంలో డిప్యూటీ చీఫ్ ఇన్స్పెక్టర్ ఆఫ్ ఫ్యాక్టరీస్ నారాయణరెడ్డి, పోల్యూషన్ కంట్రోల్ బోర్డ్ ఈఈ కిషోర్ రెడ్డి, రవాణాశాఖ అధికారి ఐత్యర్య రెడ్డి, వివిధ శాఖల జిల్లా అధికారులు, వివిధ పరిశ్రమల అసోసియేషన్ ప్రతినిధులు పాల్గొన్నారు.

6 మంది జీవితాలలో వెలుగులు---

జిల్లాలో అవయవ దానం చేసిన మొట్టమొదటి మహిళ సుజాత---

విభారే న్యూస్ నంద్యాల మా ప్రతినిధి జూన్ 06-నంద్యాల మండలంలోని గుంతనాల గ్రామానికి చెందిన బోప్ప నాగేంద్ర గౌడ్ కుమార్తె సుజాత గోస్వామి మండలం తేల్లపూరి గ్రామంలో పంచాయతీ కార్యదర్శిగా విధులు నిర్వహిస్తున్న సుజాత గత మూడు రోజుల క్రితం రోడ్డు ప్రమాదానికి గురై నంద్యాలలో ఒక ప్రైవేట్ ఆస్పత్రిలో చికిత్స పొందుతూ బ్రెయిన్ డెడ్ కు గురయ్యారు. ఈ సందర్భంగా వారి కుటుంబ సభ్యులు తల్లిదండ్రులు నాగేంద్ర గౌడ్, శేషమ్మ, సోదరి, సోదరుడు విజయలక్ష్మి, నాగ సునీల్, రవి తదితరులు సుజాత కోరిక మేరకు అవయవ దానం చేయడానికి సంసిద్ధత వ్యక్తం చేస్తూ నంద్యాల రెడ్ క్రాస్ చైర్మన్ దస్తగిరిని సంప్రదించగా మెరుగైన సౌకర్యాల కోసం కర్నూలుకు పంపడం జరిగింది. శుక్రవారం ఉదయం కర్నూలు రెడ్ క్రాస్ చైర్మన్ డాక్టర్ కేజీ గోవింద్ రెడ్డి సహకారంతో, ఆంధ్ర ప్రదేశ్ ప్రభుత్వ జీవన్ దాన్ ట్రస్ట్ వారి సూచన మేరకు కిమ్స్ హాస్పిటల్ లో సుజాత గారి దేహం నుండి రెండు కళ్ళు, రెండు కిడ్నీలు, గుండె, రెండు ఊపిరితిత్తులు సేకరించి అవసరమైన 6 మంది జీవితాలలో వెలుగులు నింపారు. పార్థివ దేహము కర్నూలు నుండి నంద్యాల బొమ్మలసత్రము చేరుకున్న వెంటనే పూలవర్షం కురిపించారు, జిల్లా అధికారులు, పోలీసు అధికారులు ప్రజా ప్రతినిధులు పలు సంఘాల నాయకులు నివాళులర్పించారు. పోలీస్ వాహనాలతో, ప్రోటోకాల్ వాహనాలతో స్వగ్రామము గుంతనాలకు పార్శ్వదేహాన్ని చేర్చడం జరిగింది. ఈ కార్యక్రమంలో జిల్లా పంచాయతీ అధికారి శివారెడ్డి, ఆర్డీఓ విశ్వనాథ్, జిల్లా డిఎస్పి మంద జావలి ఐపీఎస్, మంత్రి

రెవెన్యూ లో అవినీతి తీలలు---

విభారే న్యూస్ నంద్యాల మా ప్రతినిధి జూన్ 06-రెవెన్యూ కార్యాలయంలో దళారులతోనే కొన్ని ముఖ్యమైన పనులు కార్యాలయంలో సాగుతున్నాయి. పట్టాదారు పాసు పుస్తకాలు, వాల్టా ధ్రువీకరణపత్రం, నాన్ రీమ్యారేజీ, నిరుద్యోగం ధ్రువీకరణ పత్రాలతోపాటు ఈడబ్ల్యూ ఎస్ ధ్రువీకరణపత్రాల మంజూరుకు దళారులు మధ్యవర్తిత్వం వహిస్తూ ప్రజల సొమ్మును దండు కుంటున్నారు. దళారులు కార్యాలయానికి వస్తే సకల మర్యాదలు చేస్తున్నారంటే అతిశయోక్తి కాదు. ఇదంతా పనివేళలు ముగిశాక తాపీగా పనులు చేయించుకుంటున్నారు. కొన్ని సందర్భాల్లో రాత్రి 9 గంట వరకు కార్యాలయంలోనే ఉంటూ పనులు చేయిస్తున్నారు. ప్రధానంగా స్థిరాస్తి వ్యాపారులు భూమార్పిడులకు ఎక్కువగా వస్తుంటారని సమాచారం.

స్కూల్స్ లో పెండింగ్ ఉన్న పనులు పూర్తి చేయండి---

జిల్లా కలెక్టర్ శ్రీమతి రాజకుమారి గణియా---

విభారే న్యూస్ నంద్యాల మా ప్రతినిధి జూన్ 06-నవగ్ర శిక్ష ఆధ్వర్యంలో పిఎంఠ్రీ స్కూల్స్ లో పెండింగ్ ఉన్న నిర్మాణాల పనులను జూన్ 12వ తేదీలోపు పూర్తి చేసేలా చర్యలు తీసుకోవాలని జిల్లా కలెక్టర్ జి.రాజకుమారి సమగ్ర శిక్ష ఇంజనీర్లను ఆదేశించారు. శుక్రవారం



కలెక్టరేట్ లోని వీడియో కాన్ఫరెన్స్ హాల్లో పిఎంఠ్రీ స్కూల్స్ (ప్రధాన మంత్రి స్కూల్స్ ఫర్ రైజింగ్ ఇండియా) లో నిర్మిస్తున్న రసాయన ప్రయోగశాల, ప్లే గ్రౌండ్స్, కిచెన్ గార్డెన్స్, లైబ్రరీలపై పిఎంఠ్రీ స్కూల్స్ ప్రధాన ఉపాధ్యాయులు, ఎఈలు, సెక్టోరల్ ఆఫీసర్లతో జిల్లా కలెక్టర్ సమావేశం నిర్వహించారు. సమావేశంలో సమగ్ర శిక్ష ఎపిసి ప్రేమాంత్ కుమార్, ఎస్ఎస్ఎ ఈఈ శ్రీనివాసులు, డి ఈ నాగభూషణం రెడ్డి తదితరులు పాల్గొన్నారు.

అగ్నే క్యాంపేన్లో సీమయ్ పాలన పాటించండి---

మున్సిపల్ మున్సిపల్ కమిషనర్ వెంకటదాసు---



విభారే న్యూస్ నంద్యాల మా ప్రతినిధి జూన్ 06--: అన్న క్యాంపేన్ యందు సమయ పాలన పాటించాలని అలాగే మెనూ ప్రకారం పేద ప్రజలకు ఆహారం అందించాలని మున్సిపల్ కమిషనర్ వెంకటదాసు పేర్కొన్నారు. శుక్రవారం పట్టణంలోని ప్రభుత్వ ఆసుపత్రి బస్టాండ్ వద్ద ఉన్న అన్న క్యాంపేన్ కమిషనర్ పరిశీలించారు. ఈ సందర్భంగా కమిషనర్ వెంకట దాస్ మాట్లాడుతూ అన్న క్యాంపేన్ యందు బ్రేక్ ఫాస్ట్, లంచ్, డిన్నర్. సమయ పాలనలో అందించాలన్నారు. బ్రేక్ ఫాస్ట్ ఉదయం 7 నుంచి 10 గంటలవరకు. లంచ్ 12-30 నుంచి 3 గంటల వరకు. డిన్నర్ రాత్రి 7-30 నుంచి 9 గంటల వరకు కొనసాగించాలని నిర్వాహకులకు సూచించారు. కమిషనర్ వెంట మున్సిపల్, శానిటేషన్ సూపర్వైజర్ మురళీధర్ లక్ష్మినారాయణ. శివ ప్రసాద్ రెడ్డి తదితరులు ఉన్నారు.



ఫరూక్ గారి కుమారుడు ఎన్ ఎమ్ డి ఫరూజ్, నంద్యాల అర్బన్, రూరల్ శాసీల్దారులు ఫ్రెయిడర్సిని, శ్రీనివాసులు, మూడో పట్టణ సీఐ కంబగిరి రాముడు, రెడ్ క్రాస్ చైర్మన్ దస్తగిరి వర్మ, కోశాధికారి నాగేశ్వరరావు, జిల్లా కమిటీ సభ్యులు ఉస్మాన్ భాష, రెడ్ క్రాస్ సీనియర్ నాయకులు నాగేశ్వరరెడ్డి, మండల నాయకులు సోహెల్, మాస్టర్ స్కూల్ కరస్పాండెంట్ హాలీమా, స్కూల్ సిబ్బంది విద్యార్థులు మున్సిపల్ కౌన్సిలర్లు, ప్రజాప్రతినిధులు తదితరులు పాల్గొని ఘనంగా నివాళులర్పించారు.